

ንሃብታማት ዝተዋህበ ስምዕታ

5¹ ሕጂ ሽክ፡ ሓቲም ሃብታማት ስምዕ፡ በቲ ዚመጽኩም
 ዘሉ መከራ ዋይ ! ዋይ ! እናበልኩም ብሽይ፡ 2 ሃብት
 ሹም መሸጂቸ፡ ከዳውንትሹምውን ብልፂ በለዕም፡ 3 ወር
 ቅሹምን ብሩርኩምን መሪቱ፡ እቲ ምምራቱ ሽክ ኪሽሰኩም
 እዩ፡ ሓብዛ ኃላፊት ዓለም እዚኣ ሃብቲ ስለ ዝኣከብኩም
 ድማ ንሥጋሹም ከም ሓዊ ሺበልዖ እዩ፡ 4 እንሆ እቲ ንሰ
 ሻትኩም ዝገደብኩምዎም፡ ውዕለት እቶም ግርሁኹም
 ዝዓጸዱ ዓየይቲ የእዊ ኣሉ፡ ሓውያት እቶም ዓጸዶውን ኣብ
 እዝኒ እግዚኣብሔር ጉይታ ሠራዊት በጺሑ ኣሉ፡ 5 ኣብ
 ምድሪ ሓንቂቓኩምን ጥሒሙኩምን፡ ከም ንመዓልቲ ማኅረ
 ዲውን ገዛእ ርእሰኹም ኣስቢሕኩም ኣሉኹም፡ 6 ነቲ ሺከላ
 ሽል ዘይክእል ጻድቕ ሰብውን ፈረድኩምዎን ቀተልኩምዎን።

ትዕግሥትን ጸሎትን

7 እምበኣርሲ፡ ኣኅዋተየ፡ ክሳዕ ምጽኣት ጉይታ
 ተዓገሡ፡ ሓረስታይ ነቲ ሽቡር ፍሪ ምድሪ ይጽበዩ፡ ኣሽዛን
 ማይ ጽብሓትን ክሳዕ ዚረክብውን ከም ዚዕገሥ ርኣዩ፡ 8 ንሰ
 ሻትኩም ከኣ ምጽኣት ጉይታ ስለ ዝቐረበ ተዓገሡ፡ ልብኹ
 ምውን ኣጽንዑ፡ 9 ኣኅዋተይ፡ ከይትፍረዱ ኣብ ንሓድሕድ
 ኩም ኣይተጉረምርሙ፡ እንሆ እቲ ፈራዲ ኣብ ኣፍ ቤት
 ደው ኢሉ ኣሉ፡ 10 ኣቲም ኣኅዋተይ፡ ብዛዕባ ሓሳረ መከራ
 ምቕባልን ትዕግሥትን፡ እቶም ብስም እግዚኣብሔር ዝተሃ
 ረቡ ነቢያት ኣርኣያ ይኹኹም፡ 11 እንሆ፡ ነቶም ክሳዕ
 መወዳእታ ዝተዓገሡ ብፁኣን እዮም ንብሉም፡ ብዛዕባ ትዕ
 ግሥቲ ኢዮብ ሰሚዕኩም ኣሉኹም፡ ነቲ እግዚኣብሔር ኣብ
 መወዳእታ ዝገበረሉ ደበሳውን ርኢኹምዎ ኣሉኹም፡ ከመይ
 እግዚኣብሔር ለውሃትን ምሕረትን ዝመልኦ እዩ።

12 ኣብ ርእሲ እዚ፡ ኣኅዋተይ፡ ኣይትምሓሉ፡ ብምድሪ
 ኾነ ብሰማይ ወይ ብሻልእ ነገር ኣይትምሓሉ ! ኣብ ትሕቲ
 ፍርዲ እግዚኣብሔር ከይትወድቁ ድማ እቲ እወኹም እወ፡
 እቲ ኣይኮነን ዝበልኩምዎ ሽክ ኣይኮነን ይኹን።

13 ኣብ ማእከልኩም ዝጸበበ እንተሉ ይጸሊ፡ ሕጉስ
 እንተሉ ይዘምር፡ 14 ኣብ ማእከልኩም ዝሓመመ እንተሉ
 ንመራሕቲ ቤተ ክርስቲያን ይጸውዕ፡ ንሳቶም ከኣ ብስም
 ጉይታ ብዘይቲ እናቐብኡ ይጸልዩሉ፡ 15 እታ ብእምነት ዝተ
 ገብረት ጸሎት ድማ ነቲ ሕሙም ከተሕውዮ እያ።

ጉይታውን ኪተንሥኦ እዩ፡ ኃጢአት ገይሩ እንተ ኾይኑውን
 ኪኅደገሉ እዩ፡ 16 እምበኣርሲ ምእንቲ ኽቅሓውዩ ንሓድሕ
 ድኩም ኃጢአትኩም ተናዘዙ፡ ምእንቲ ንሓድሕድኩምውን
 ጸልዩ፡ ጸሎት ጻድቕ ብግብራ ብዙኅ ተስልጥ እያ፡
 17 ኤልያስ ከማና ሰብ እዩ ዝነበረ፡ ዝናም ከይዘንም ጸሎት
 ገበረ፡ ሠለስተ ዓመትን ሽዱሽተ ወርሃን ከኣ ኣብ ምድሪ
 ዝናም ኣይዘነመን፡ 18 ከም ብሓድሽ ድማ ጸለየ፡ ሰማይ ከኣ
 ዝናም ሃበ፡ ምድሪውን ፍሪኦ ሃበት።

19 ኣቲም ኣኅዋተይ፡ ሓዲ ሻባሻትኩም ካብ ሓቂ እንተ
 ረሓቐ፡ ሓዲ ሽክ እንተ መለሰ፡ 20 እቲ ንኃጥእ ካብ መገዲ
 ጌጋኡ ዝመለሰ፡ ካብ ዘለዓለማዊ ሞት ከም ዚድጋፍ፡ ብዙኅ
 ኃጢአት እውን ኪኅደግ ከም ዝገበረ ይፍለጥ።

ቀዳመይቲ

መልእኽቲ ጲጥሮስ

1¹ ናይ ኢየሱስ ክርስቶስ ሓዋርያ ካብ ዝኾነ ጲጥሮስ፡
 ናብቶም ኣብ ጳገመስን ኣብ ገላትያን ኣብ ቀጳሪቅያን ኣብ
 እስያን ኣብ ቢታንያን ተሰዲድኩም ፋሕ ኢልኩም
 ዘሉኹም፡ 2 ንኢየሱስ ክርስቶስ እዙዛት ክትኮኑ፡ ብምንጻግ
 ደሙ ሽክ ምእንቲ ኽትነጽቱ፡ በቲ ቐዳሲ ዝኾነ ሥራሕ
 መንፈስ ቅዱስ እግዚኣብሔር ኣብ ዝኃረየኩም፡ ጸጋን ሰላምን
 ኣባሻትኩም ይብዛኅ።

3-4 ናይ ጉይታና ኢየሱስ ክርስቶስ ኣምላኽን ኣቦን
 ይባረኽ፡ ኢየሱስ ክርስቶስ ካብ ሞት ብምትንሣኡ ንዝተረ
 ሽበ ሕያው ተስፋ ብብዝኒ ምሕረቱ ከም ብሓድሽ ወለደና፡
 ነቲ ዘይበርስን ዘይበላሾን ዘይጽምሉን ኣብ ሰማያት ኣንቢሩልና
 ዘሉ ርስቲ ከም እንወርስ ገበረና።

ሕያው ተስፋ

5 ንስሻትኩም ስለ ዝኣመንኩም፡ እቲ ኣብ መወዳእታ
 ዘመን ኪገሃድ ዘለዎ ድንነት ክሳዕ ዚመጽእ፡ ኃይሊ ኣምላኽ
 ኪሕልወኩም እዩ።

6 ሽሕ እኳ ሕጂ ንቑሩብ ጊዜ ብብዙኅ ዝዓይነቱ ፈተና
 ኽትጋልፉ ግዲ እንተ ኾነ፡ በዚ ክትሕጉሉ ኢኹም፡ 7 እዚ
 ሽክ እታ እምነትኩም ሓቂ ከም ዝኾነት ኪረድእ እዩ፡ ወርቂ

ሽሕ እኳ ብሓዊ እንተ ተኹልዎ በራሳይ እዩ ። እምነትኩም ግና ምስ ተፈተነት አዝዩ ዝበለጸ ዋጋ አለዎ ። ከመይ ኢየሱስ ክርስቶስ ኪግለጽ ከሎ ምስጋናን ሰብሓትን ክብርን ከተምጽ አልኩም እያ ። 8-9 ከይርአኹምዎ ተፍቅርዎ ። ሕጂውን ከይርአኹምዎ ብእኡ ትአምኑ አሎኹም ። ነቲ ናይ እምነትኩም መደምደምታ ዝኾነ ድኅነት ነፍሳኹም ምስ ተቐበልኩም ከአብኺንገር ዘይከአል ክቡር ሓጐስ ትሕጐሱ አሎኹም ።

10 እቶም ብዛዕባ እቲ ንአካትኩም ዝተመደበ ጸጋ ዝተነበዩ ነቢያት ፡ ብዛዕባዚ ምድጋን እዚ ብዓቢይ ጥንቃቄ መርመሩ ። 11 እቲ አብአቶም ኃዲሩ ብዛዕባ ስቓይ ክርስቶስን ብዛዕባ እቲ ዚሰፊብ ክብሩን ዚንበ ዝነበረ መንፈስ ክርስቶስ ፡ ብዛዕባ አየናይ ሰብን አየናይ ጊዜን የመልክት ከም ዝነበረ ይምርምሩ ነበሩ ። 12 አምላኽ ከአ እቲ አገልግሎቶም ንአኹም እምበር ንገዛእ ርእሶም ከም ዘይኮነ ገለጸሎም ። እዚ ነገራት እዚ በቶም ካብ ሰማይ ዝተላእከ መንፈስ ቅዱስ ገይሮም ወገኒል ዝሰበኹልኩም ልኡኻት ሕጂ ተነጊሩኩም አሎ ። ነዚ ነገር እዚ መላእኽቲውን ኪርእይዎ ይብህጉ እዮም ።

ብቐድስና ንበሩ

13 ስለዚ ሓጃኡ ልብኹም ተዓጠቐ ። ከምኡውን ተጠንቀቐ ። ተስፋኹም ከአ ብምሉኡ አብቲ ኢየሱስ ክርስቶስ ምስ ተገልጸ እትረኽብዎ ጸጋ ይኹን ። 14 ከም እዙዛት ውሉድ እምበር ከምቲ ቐደም ደናቐር ከሎኹም እትገብርዎ ዝነበር ኩም ክፉእ አይትመነዩ ። 15-16 “እነ ቐዱስ እየ እሞ ፡ ቅዱሳን ኩኑ” ዚብል ጽሑፍ ስለ ዘሎ ፡ ከምቲ እቲ ዝጸውዓኩም ቅዱስ ዝኾነ ፡ ንስኻትኩምውን ብኹሉ ንብረትኩም ቅዱሳን ኩኑ ።

17 እቲ ንስኻትኩም አብ ጸሎት “አቦ” ኢልኩም እትጽውዕዎ ፡ ንነፍሲ ወከፍ ከከም ግብሩ ብዘይ አድልዎ ስለ ዚፈርድ ፡ አብዚ ዘመን ግሸነትኩም ብፍርሃት ንበሩ ። 18-19 ከመይ ካብቲ ካብ አቦታትኩም ዝወረሰኩምዎ ሽንቱ ዝኾነ ሕይወት ፡ ብደም እቲ አቦርን ርኽሰትን ዘይብሉ ገንሸል ፡ ማለት ብኽቡር ደም ክርስቶስ ኢኹም ዝደጋኝኩም እምበር ብጠፋኢ ነገር ፡ ብብሩር ወይ ብወርቂ ኽም ዘይኮነ ትፈልጡ ኢኹም ። 20 ንሱ ቐድሚ ምፍጣር ዓለም ዝተጋርፍ ፡ አብ መወዳእታ ዘመን ግና ምእንታኻትኩም ዝተገልጸ እዩ ። 21 ንስኻትኩም እምነትኩምን ተስፋኹምን ናብ አምላኽ

ምእንቲ ኺኸውን ፡ በቲ ካብ ምጪታት ዘተንሥኦ ኽብሪውን ዝሃበ አምላኽ አመንኩም ።

22 ንሓቂ እናተአዘዝኩምዎ ፡ ግብዝና ንዘይብላ ፍቕሪ አኅዋት ነፍሳኹም ስለ ዘጽፈኹም ብንጹሕ ልቢ ንሓድሕድ ኩም ተፋቑሩ ። 23 ብሕያውን ንዘለዓለም ብዚነብርን ቃል አምላኽ ካብ ዘይጠፍእ ዘርኢ እምበር ካብ ጠፋኢ ዘርኢ አይኮንኩምን ከም ብሓድሽ ዝተወለድኩም ። 24 ከመይ

“ኩሉ ሰብ ከም ሣዕሪ እዩ ፡

ኩሉ ኽብሩውን ከም ዕምባባ መርር እዩ ፡

እቲ ሣዕሪ ይነቅጽ ፡

እቲ ዕንባባውን ይረግፍ ፡

25 ቃል እግዚአብሔር ግና ንዘለዓለም ይነብር ።”

እቲ ንአካትኩም ዝተበሠረ ቃል ከአ እዚ እዩ ።

ኅሩይ እምኒ መዓዝንን ቅዱስ ሕዝብን

2 ¹እምበአርሲ ንኹሉ ኽፍአትን ኩሉ ጉርሕን ግብዝናን ቅንእን ኩሉ ሓሜትን አርሕቕዎ ። ²⁻³እግዚአብሔር ሕያዎይ ምጁኑ ካብ ጠዓምኩም ፡ ብእኡ አብ ድኅነትኩም ምእንቲ ኽትዓብዩ ፡ ከምቶም ሕጂ ዝተወልዱ ሕፃናት ነቲ ጽሩይ መንፈሳዊ ጸባ ብሃግዎ ።

4 ናብቲ ብሰብ ተናዒቹ ዝተደርበዩ ፡ ብአምላኽ ግና ኅሩይን ክቡርን ዝኾነ ሕያው እምኒ ፡ ናብ ጐይታ ቐረቡ ። 5 ንስኻትኩምውን ቅዱሳን ካህናት ኬንኩም ነቲ ሳላ ክርስቶስ አብ አምላኽ ቅቡል ዝኾነ መንፈሳዊ መሥዋዕቲ ምእንቲ ኽተቐርቡ ፡ ከም ሕያዋን አእማን ኬንኩም ፡ አብ መንፈሳዊ ቤት ተሓነጹ ። 6 ከመይ ቅዱስ መጽሓፍ

“እንሆ አብ ጽዮን ኅሩይን ክቡርን

እምኒ መዓዝን አንብር አሎኹ ፡

እቲ ብእኡ ዚአምን ከአ አይኪጋፍርን እዩ”

ይብል እዩ ።

7 እምበአር ንአኻትኩም ነዞም እትአምኑ ኽቡር እዩ ። ነቶም ዘይአምኑ ግና

“እቲ ነደቕቲ ዝነዓቕዎ እምኒ

ንሱ ርእሲ መዓዝን ኮነ” ።

8 ከምኡውን

“እምኒ መዓንቀፍን

አንደልሂጹ ዜውድቕ ከውሕን እዩ ።”

ነቲ ቃል ብዘይምእዛዞም ወደቁ ፡ ነዚ ሽኦ ምዱባት ነበሩ ።

9ንስኻትኩም ግና ዕብየት ናይቲ ካብ ጸልማት ናብቲ ዚገርም ብርሃኑ ዝጸውዓኩም ምእንቲ ኽትነግሩ ኅሩይ ወለዶ ፥ ናይ ንጉሥ ካህናት ፥ ቅዱስ ሕዝቢ ፥ ጥሪት ኣምላኽ ዝኾነ ሕዝቢ ኢኹም ። 10ንስኻትኩም ቀደም ሕዝቢ ኣይነበርኩምን ፥ ሕጂ ግና ሕዝቢ ኣምላኽ ኢኹም ። ቅድም ምሕረት ኣይረኽብኩምን ነበርኩም ፥ ሕጂ ግና ተማሒርኩም ኢኹም ።

ኣገልገልቲ ኣምላኽ

11ኣቱም ፍቁራተይ ፥ ኣጋይሽን ስደተኛታትን ስለ ዝኾን ኩም ፥ ካብቲ ምስ ነፍሲ ዚዋጋእ ሥጋዊ ትምኒት ርሓቹ ፥ እናበልኩ እመኽረኩም ኣሉኹ ። 12እቶም ከም ገበርቲ እከይ ገይሮም ዚሓምዩኹም ዘለዉ ፥ ንሠናይ ግብርኹም ርእዮም በታ መዓልቲ ፍርዲ ንኣምላኽ ምእንቲ ኼመስግንዎ ፥ ኣብ ማእከል ኣሕዛብ ኣኻይዳኹም ኣጸብቑ ።

13ምእንቲ እግዚአብሔር ኢልኩም ንሰብ ሥልጣን ዘበሉ ኹሎም ተገዝእዎም ፥ ነቲ ዝለዓለ ሥልጣን ዘለዎ ንጉሥ ኮነ ፥ 14ነቶም ንገበርቲ እከይ ኪቐጽዑ ፥ ንገበርቲ ሠናይ ኪንእዱ ፥ ካብኡ ዝተላእኩ መኳንንቲ ተገዝእዎም ። 15ከመይ ሠናይ እናገበርኩም ፥ ዕሽነት እቶም ደናቐር ሰባት ክትዓብሱ ፍቓድ ኣምላኽ እዩ ። 16ከም ኣገልገልቲ ኣምላኽ ብሓርነት ንበሩ እምበር ፥ ከምቶም ነቲ ሓርነትሲ መጐልበቢ ኽፍኣት ዚገብርዎ ኣይትኹኑ ። 17ንኹሉ ሰብ ኣኽብሩ ፥ ፍቕሪ ኣኅዋት ይሃሉኹም ፥ ንኣምላኽ ፍርህዎ ፥ ንንጉሥ ኣኽብርዎ ።

ስቓይ ክርስቶስ ኣብነትና እዩ

18ኣቱም ግዙኣት ፥ ነቶም ሕያዎትን ልኡማትን ጐይቶት ኩም ጥራይ ዘይኮነስ ፥ ነቶም ዓመጽቲውን ከይተረፈ ብኹሉ ኽብሪ ተኣዘዝዎም ። 19ሓይ እኳ ተዓሚፁ ኸሉ ምእንቲ ኣምላኽ ኢሉ እንተ ተዓገሠ ፥ ብኣምላኽ ቅቡል እዩ ። 20በደል እናገበርኩም መውቃዕቲ እንተ ተዓገሥኩምከ እንታይ ሓበን ኣለዎ ፥ ሠናይ እናገበርኩም መከራ እንተ ተዓገሥኩም ግና እዚ ኣብ ቅድሚ ኣምላኽ ቅቡል እዩ ። 21ንስኻትኩም ውን ነዚ ኢኹም ዝተጸዋዕኩም ፥ ክርስቶስ ድማ ኣሰር ኣሰሩ ምእንቲ ኽትስዕቡ ኢሉ ምእንታኹም መከራ ተቐበለ ፥ ኣር ኣያውን ኃደገልኩም ።

22“ንሱ ኃጢአት ኣይገበረን ፥ ሓሳትውን ኣብ ኣፉ ኣይተረኽበን ።”

23ምስ ጸረፍዎ መሊሱ ኣይጸረፈን ፥ መከራ ምስ ኣጽገብዎ ኸአ ነቲ ብቐንዕና ዚፈርድ ኣምላኽ ደኣ ነገሩ ኣገሊፉ ሃቦ እምበር ኣየፈራርህን ። 24ካብ ኃጢአት ርሒቑና ብጽድቂ ምእንቲ ኽንነብር ንሱ ባዕሉ ንኃጢአትና በቲ ኣብ መስቀል ዝተሸንከረ ሰብነቱ ዖር ። ብኹሉ ኢኹም ዝሓዌኹም ። 25ከመይ ከም ኣባጊዕ ተባሪርኩም ጠፊእኩም ነበርኩም ፥ ሕጂ ግና ናብቲ ንሳኹምን ሓላው ነፍሳትኩምን ተመሊስኩም ኣሉኹም ።

ብዛዕባ ሰብኣይን ሰበይትን

3 1-2 ከምኡውን ፥ ኣትን ኣንስቲ ! ንሰብኡትክን ተኣዘዛ ኣም ። ገለ ነቲ ቃል ኣምላኽ ዘይኣምኑ ሰብኡት እንተ ኣለዉ ድማ ፥ ከም እተኽብራኦምን ብንጽሕና ከም እትነብራን ምስ ረኣዩ ፥ ብዘረባ ዘይኮነስ ፥ ብሕይወት ኣንስቶም ኪምለሱ እዮም ። 3መልክዕክን ግዳማዊ ብዝኾነ ፥ ማለት ብሥርሓት ርእስን ወርቂ ብምእሳርን ብኸርር ክዳውንትን ኣይኹን ። 4መልክዕክን እቲ ኣብ ልቢ ወዲ ሰብ ዘሉ ለዋህን ህዱእን ዝኾነ መንፈስ ይኹን ። እዚ መንፈስ እዚ ዘይበርስ ፥ ኣብ ቅድሚ ኣምላኽ ከኣ ክቡር እዩ ። 5ቀደም ድማ እተን ኣምላኽ ዝተስፍኣን ቅዱሳት ኣንስቲ ፥ ከምዚ ኢለን እየን ዝተሰለማ ። ንሰብኡትን ይእዘዛ ነበራ ። 6ሣራ ንኣብርሃም “ጐይታይ” እናበለት ተኣዘዞ ነበረት ። ንስኻትክንውን ከምኡ ጽቡቕ እንተ ገበርክን ፥ ገለ ነገርውን እንተ ዘይፈራህክን ደቃ ኢኻን ።

7ከምኡውን ፥ ኣቱም ሰብኡት ፥ ምስ ኣንስትኹም ብምስ ትውዓል ንበሩ ። ንሳትን ድኹማት ፍጥረት ስለ ዝኾና ፥ ነቲ ጸጋ ሕይወት ድማ መዋርስትኹም እየን እም ኣኽብርዎን ። ኸው ጸሎትኩም ኣይኪዕገትን እዩ ።

ምእንቲ ሠናይ ግብሪ መከራ ምቕባል

8እምበኣር ብስምዎ ንበሩ ። ተደናገጽቲ ፥ ፍቕሪ ኣኅዋት ዘለዎም ፥ ለዋሃትን ትሑታትን ኩኑ ። 9ክፉእ ኣብ ክንዲ ኸፋእ ፥ ጸርፊ ኣብ ክንዲ ጸርፊ ኣይትምለሱ ፥ እኳ ደኣ መርቑ ። ከመይ እግዚአብሔር ምርቓ ኽትወርሱ እዩ ጸዊዑ ኩም ። 10ከምቲ ቐዱስ መጽሓፍ ዚብሉ

*1 2:24 ግዕዝ “ካብ ኃጢአትና ክውዕኣና ብጽድቁውን መታን ኪሕውየና ምእንቲ ኃጢአትና ብሥግኡ ኣብ ዕገሠይቲ ተሰቕለ” ይብል ።

“እቲ ሕይወት ዚፈቱ፥
 ጽቡቕት መዓልታት ከአ ቪርኢ ዚደሊ፥
 ልሳኑ ካብ ክፉእ፥
 ከናፍሩውን ተንኩል ከይዛረባ ይኸልክል።
 11 ካብ እኮይ ይርሓቕ፥
 ሠናይ ከአ ይግበር።
 ንሰላም ይድለያን ይስዓባን።
 12 ኣዕይንቲ እግዚአብሔር ናብ ጻድቃን እየን
 ዚርእያ።
 ኣእዛኩውን ናብ ጸሎቶም እየን።
 እግዚአብሔር ግና

ነቶም ገበርቲ እኮይ ይጻረሮም እዩ።”
 13 ንሠናይ ነገር ትጽዕቲ እንተ ኼንኩምከ መን እዩ ኺጐድኡኩም ዚኸእል፤ 14 ምእንቲ ጽድቂ ሓሳረ መከራ እንተ ጸገብኩም ግና ብፁኣን ኢኹም። ካብ ሰብ ኣይትፍርሁ፥ ብሓደ እኳ ኣይትሸበሩ። 15 ክክርስቶስ ብልብኹም ከም ጐይታ ቐድሰዎ። ብዛዕባ እታ ኣባኻትኩም ዘላ ተስፋ ንዚሓተኩም ዘበለ ምላሽ ምሃብ ምእንቲ ኸትክእሉ ኹሉ ሳዕ ድልዎት ኩኑ። ግናኸ ብለውሃትን ብኸብርን ግበርዎ። 16 እቶም ነቲ ብክርስቶስ ዘሎኩም ሠናይ ኣካይዳኹም ዚጸርፉ፥ ብቲ ዚጸርፍዎ ምእንቲ ኪኃፍሩ፥ ንጹሕ ኅሊና ይሃሉኹም። 17 ከመይ፥ ኣምላኽ እንተ ደኣ ፈቐድዎስ፥ ካብ ክፉእ እናገበርካስ ሠናይ እናገበርካ ሓሳረ መከራ ኸትጸግብ ይኃይሽ። 18 ክክርስቶስ ምእንቲ ኃጢአት ሓንሳእ ንሓዋሩ ሞተ። ናብ ኣምላኽ ምእንቲ ኼቐርበና ጻድቕ ከሎ ምእንቲ እቶም ኃጥኣን ሞተ። ብሥጋ ሞተ፥ ብመንፈስ ግና ሕያው ኮነ። 19 በዚ መንፈስ እዚውን ከይዱ ነቶም ኣብ ቤት ማእሰርቲ ዝነበሩ ነፍሳት ድኅነት ሰበኸሎም። 20 እዚኣቶም እቶም ቀደም ብዘመን ኖኅ እታ መርከብ ክትሥራሕ ከላ፥ እግዚአብሔር ብትዕግሥቲ እናተጸበዮም ከሎ፥ ምእዛዝ ዝኣበይዎ እዮም። ኣብታ መርከብ ሒደት፥ ማለት ሾሞንተ ነፍሲ፥ ብማይ ደሃና። 21 ማይ ናይቲ ሕጂ ዚድኅነኩም ጥምቀት ምልክት እዩ፥ ጥምቀት ከኣ እቲ ብትንሣኤ ኢየሱስ ክክርስቶስ ብንጹሕ ኅሊና ናብ ኣምላኽ ዚቐርብ ልመና እዩ እምበር፥ ናይ ሰብነት ርስሓት ዚሓጽብ ኣይኮነን። 22 ንሱ ናብ ሰማይ ዓሪጉ ኣብ የማን ኣምላኽ ኣሎ፥ መላእኽትን ሥልጣናትን ኃይልታትን ይግዝእዎ ኣለዉ።

ብክርስቶስ ዝተለወጠ ሕይወት

4 ¹ ክርስቶስ እምበኣር ብሥጋኡ ² ተሳቑዩ እዩ። ሓደ ሰብ ብሥጋኡ ምስ ተሳቑዩ ኃጢአት ኣይገብርን እዩ እም ንስኻትኩምውን በዚ ሓሳብዚ ተዓጠቐ። ² ሽዑ በቲ ኣብ ምድሪ ኸትነብሩሉ ዝተዋህበኩም ተሪፉ ዘሎ ሕይወትኩም ፍቓድ ኣምላኽ እምበር ትምኒት ሥጋኹም ኣይክትገብሩን ኢኹም። ³ ደጊም እቲ ብዕብዳን፥ ብፍትወት ሥጋ፥ ብስኽሪን፥ ብጓይላ፥ ዓቕን ብዘይብሉ መስተ፥ ብዚጸይፍ ኣምልኽ ጣዖት ክትነብሩ ከሎኹም ከምቲ ኣሕዛብ ዚደልይዎ እናገበርኩም ዘኅለፍኩምዎ ዘመን ይኣክል። ⁴ ናብቲ ዕያግ ርኽሰት ምስኣቶም ስለ ዘይጐየኹም ይግረሙ፥ ንኣኻትኩም ከኣ ይጸርፉኹም ኣለዉ። ⁵ ንሰቶም ነቲ ንሕያዋንን ንምወታትን ኪፈርድ ተዳልዩ ዘሎ፥ ጸብጻብ ኪህብዎ እዮም። ⁶ እቶም ሕጂ ሞይቶም ዘለዉ፥ ሽሕ እኳ ከም ሰብ ብሥጋ እንተ ተፈርዱ፥ ብመንፈስ ከም ኣምላኽ ኮይኖም ብሕይወት ምእንቲ ኺነብሩ ወንጌል ተሰብኩሎም።

ኣገልግሎት ሓድሕድ

7 ናይ ኩሉ ነገር መወዳእታ ቐሪቡ እዩ፥ ስለዚ ጸሊኹም ምእንቲ ኸትክእሉ፥ ገላጺ ርእሶም ዝገትኡን ጥንቁቓትን ኩኑ። ⁸ ፍቕሪ ብዙኅ ኃጢአት ትኸድን እያ እም ቐድሚኹሉ ንሓድሕድኩም ብምሉእ ልቢ ተፋቐሩ። ⁹ ብዘይ ምዕ ዝምዛም ተቐበልቲ ኃሻ ኹኑ። ¹⁰ ናይቲ ብዙኅ ዝዓይነቱ ጸጋ ኣምላኽ እሙናት ኣገልገልቲ ብምህንፃ፥ ነፍስ ወከፍኩም ከምቲ ዝተቐበልኩምዎ ወህበት ጸጋ ጌርኩም ንሓድሕድኩም ኣገልግሉ። ¹¹ እቲ ዚሰብኽ ቃል ኣምላኽ ይሰበኽ፥ እቲ ዚገልግል ብቲ ኣምላኽ ዝሃቦ ኃይሊ የገልግል፥ እዚ ኸኣ ኣምላኽ ብኢየሱስ ክክርስቶስ ብኹሉ ነገር ምእንቲ ኪምስገን እዩ። ክብርን ሥልጣንን ንዘለዓለም ዓለም ንኣኡ ይኹኖ። ኣሜን።

² 4:1 ግዕዝን ገለሉ ብፊናታት ግሪኽን “ምእንታና” ወይ “ምእንታኹም” ዚብል ይውሰኽ።
³ 4:4 ግዕዝ “እምበኣር ናብዚ ነገር እዚ ከይትጐዩ ተጠንቀቐ፥ ካብዛ ነገር እዚኣን ካብዚ ዓቕን ዘይብሉ ተግባራትን ፍሉይት ኩኑ” ዚብል ይውሰኽ።

ገድሊ ክርስቲያን

12 አቱም ፍቁራተይ ፡ ከም ሓዊ ዚባላዕ ፈተና ኺረኽብ ኩም ከሉ ፡ ሓደ ሓድሽ ነገር ከም ዝበጽሓኩም ኪንኩም ኣይ ትገረሙ ። 13 ንሱ ብግርማ ኺግለጽ ከሉ ኣዝዩ ባህ ኪብላ ኩም እዩ እሞ ኣብ ሥቓይ ክርስቶስ ክትካፈሉ ኸሉኹም ተሓጉሱ ። 14 ምእንቲ ሰም ክርስቶስ እንተ ተጸረፍኩም ፡ እቲ ኸቡር መንፈስ ኣምላኽ ኣባኻትኩም ስለ ዚኃድር ተሓጉሱ ። 15 ሓደ እኳ ኻባኻትኩም ቀታሊ ፡ ወይ ሰራጂ ፡ ወይ ገባር ክፋእ ፡ ወይ ኣብ ነገር ካልኦት ኢዱ ዜእቱ ብምጥፋን ሰቓይ ዚቐበል ኣይሃሉኹም ። 16 ክርስቲያን ብምጥፋን እንተ ተላቐዩ ግና ፡ ስለ እዚ ሰም እዚ ንኣምላኽ የመስግን እምበር ኣይገፈር ።

17 ጊዜ ፍርዲ ቐረቡ እዩ ፡ ዚጅምር ኸኣ በቶም ኣብ ቤት ኣምላኽ ዘለዉ እዩ ። ብኣና ዚጅምር ካብ ኮነኽ ፡ መወዳእታ እቶም ንወንጌል ኣምላኽ ዘይእዘዙ ደኣ እንታይ ኪኸውን እዩ ፡

18 “እቲ ጳድቕ ብኃይሊ ገደል ዚድገን ካብ ኮነኽ ፡

እቲ ዓማዕን ኃጥእን ደኣ

እንታይ ኪኸውን እዩ ፡”

19 እምበኣር እቶም ከም ፍቓድ ኣምላኽ ዚላቐዩ ፡ ሠናይ እና ገበሩ ንገዛእ ርእሶም ኣብቲ እሙን ፈጣሪ የማኅጽኑ ።

መጓሰ እግዚኣብሔር

5 1 ኣነ ኸምኣቶም መራሕ ቤተ ክርስቲያን ፡ ናይቲ ክርስ ቶስ ዝተቐበሉ ሰቓይ መስካሪ ፡ ኣብቲ ደጋር ኪመጽእ ዘለዎ ክብረውን ተማቓሊ ዝኾንኩ ፡ ነቶም ኣብ ማእከልኩም ዘለዉ መራሕቲ ቤተ ክርስቲያን እምዕዶም ኣሉኹ ። 2 ነቲ ኣምላኽ ዝሃበኩም መጓሰ ጓስይዎ ፡ እንተኾነ ከም ፍቓድ ኣምላኽ ብፍታው እምበር ብግዲ ኣይኹን ። ብጽቡቕ ድሓይ እምበር ንኸንቱ ረብሓ ኣይኹን ። 3 ነቲ መጓሰ ኣርኣያ ደኣ ኹንዎ እምበር ፡ ኣብ ልዕሊ እቶም ዝተዋህቡኹም ጐይቶት ኣይትኹኑ ። 4 እቲ ሓለቓ ጓሶት ምስ ተገልጸ ድማ ዘይጽምሉ ኣኸሊል ክብሪ ኸትቅበሉ ኢኹም ።

5 ከምኡ ኸኣ ፡ ኣቱም መንእሰይ ፡ ነቶም

ዚዓብዩኹም ተገዝእዎም ።

“ኣምላኽ ንዕቡያት ይመዓቶም ፡

ንትሑታት ግና ጸጋ ይህበዎም”

ከም ዚብል ድማ ትሕትና ለቢስኩም ንሓድሕድኩም ኣገል ግሉ ። 6 ደጊም ብጊዚኡ ንሱ ልዕል ምእንቲ ኺብለኩም ኣብ ትሕቲ እታ ጽንዕቲ ኢድ ኣምላኽ ትሕት በሉ ። 7 ንሱ ይጋ ልየልኩም እዩ እሞ ንኹሉ ኃልዮትኩም ኣብኡ ኣውድቑም ።

8 ዲያብሎስ ፡ እቲ መጻርርትኹም ፡ ዚውሕጦ ደልዩ ከም ዚጓዝም ኣንበሳ ይዘውር ኣሉ እሞ ተጠንቀቑ ፡ ንቐሉ ። 9 ኣብ እምነት ጸኒዕኩም ተቓውምዎ ፡ ምኽንያቱ ነቶም ኣብ ምሉእ ዓለም ዘለዉ ኣኅዋትኩምውን እዚ መከራ እዚ ይበጽ ሖም ከም ዘሉ ትፈልጡ ኢኹም ። 10 እቲ ብክርስቶስ ኢየሱስ ናብ ናይ ዘለዓለም ክብሩ ዝጸውዓኩም ፡ ኣምላኽ ኩሉ ጸጋ ፡ ቑሩብ ጊዜ ሓላሪ መከራ ምስ ጸገብኩም ፡ ንሱ ፍጹማት ኪገብረኩም ፡ ኬጽንዓኩም ፡ ኬበርትዓኩም ፡ ኪሥርተኩም ውን እዩ ። 11 ንዘለዓለም ዓለም ንእኡ ኸብርን ሥልጣንን ይኹን ። ኣሜን ።

12 ቡቲ እሙን ምጥፋን ኣነ ዝፈልጦ ስልዋናስ ኃውና ገይረ ነዛ ሓጻር መልእኽቲ እጽሕፈልኩም ኣሉኹ ። እዚ ኸኣ ከተ ባብዓኩምን እዚ ናይ ሓቂ ጸጋ ኣምላኽ ምጥፋን ኸምስክርን ኢል እዩ ። ኣብዚ ጸጋ እዚ ጸኒዕኩም ደው በሉ ። 13 እታ መተኃርይትኹም ዝኾነት ኣብ ባቢሉን እትርከብ ቤተ ክርስ ቲያን ሰላም ትብለኩም ኣላ ። ማርቆስ ወደይውን ሰላም ይብ ለኩም ኣሉ ። 14 ብክርስቲያናዊ ፍቕሪ እናተሰዓዓምኩም ንሓ ድሕድኩም ሰላም ተበሃሉ ።

ብክርስቶስ ዘሉኹም ኩላትኩም ሰላም ይሃሉኹም ። ኣሜን ።

ካልኣይቲ

መልእኽቲ ጲጥሮስ

1 1 ካብ ሰምዖን ጲጥሮስ ፡ ናይ ኢየሱስ ክርስቶስ ኣገልጋልን ሓዋርያን ዝኾነ ፡

ናብቶም ብናይ ኣምላኽናን መድኃኒናን ኢየሱስ ክርስቶስ ጽድቂ ኸማና ኸብርቲ እምነት ዝተቐበሉ ፡

2 ቡቲ ንኣምላኽን ንጐይታና ኢየሱስን ዘሉኩም ፍልጠት ጸጋን ሰላምን ይብዝጋልኩም ።

ክርስቲያናዊ መጽዋዕታን ጎርየትን

3 ነቲ ናብ ከብሩን ሕያውነቱን¹ ዝጸውዓና ብምፍላጥና ፥ መለኮታዊ ኃይሉ ፥ ኩሉ እቲ ንሕይወትን ንመንፈሳውነትን ዜድልየና ሂቡና ኣሉ ። 4 በዚ እታ ኹብርትን ዓባይን ተስፋ ረኽብና ። ንስኻትኩም ድማ ፥ ካብቲ ንዓለም ኣባላሽደዋ ዘሉ ትምኒት ሥጋ ወደእኩም ተኻፈልቲ መለኮታዊ ባህርዩ ኹንኩም ። 5 ስለዚ ብኹሉ ትግሃት እናተጋደልኩም ኣብ እምነትኩም ሕያውነት ወስኹ ፤ ኣብ ሕያውነትውን ፍልጠት ፥ 6 ኣብ ፍልጠት ከኣ ምግታእ ርእስኻ ፥ ኣብ ምግታእ ርእስኻ ድማ ዓቕሊ ፥ ኣብ ዓቕሊውን መንፈሳውነት ፥ 7 ኣብ መንፈሳውነት ከኣ ጎውነት ፥ ኣብ ጎውነት ድማ ፍቕሪ ወስኹ ። 8 እዚ ነገር እዚ እንተ ኣሎኩም ፥ እናማዕበለውን እንተ ኸደ ፥ ንጉይታና ኢየሱስ ክርስቶስ ኬፍልጠኩም እዩ ። ሃካያትን ዘየፍርዩንውን ኣይክትኮኑን ኢኹም ። 9 እዚ ነገር እዚ ዘይብሉ ግና ፥ ኣርሒቐ ዘይርኢ ዕጩ ሰብ እዩ ፥ ካብቲ ናይ ቀደም ኃጢአቱ ኸም ዝነጽሐውን ዝረሰዐ እዩ ።

10 ስለዚ ፥ ኣቱም ኣጎዋትና ፥ ንጽውዓኹምን ምጎራይኩምን ከተጽንዕዎ ኣዚኹም ተጋደሉ ። እዚ እንተ ገበርኩምሊ ከቶ ኣይክትወድቁን ኢኹም ። 11 በዚ ድማ ናብቲ ናይ ጉይ ታናን መድኃኒናን ኢየሱስ ክርስቶስ ዘለዓለማዊ መንግሥቲ ምእታው ብምልኣት ኪወሃበኩም እዩ ።

12 ስለዚ ሽሕ እኳ እንተ ፈለጥኩምዎ ፥ ኣብቲ ዘሎኩም ሓቂውን ጸኒዕኩም እንተ ኣሎኹም ፥ ነዚ ነገር እዚ ኹሉ ጊዜ ከዘኻኸርኩም መደብ ገይረ ኣሎኹ ። 13 ብሕይወት ክሳዕ ዘሎኹ ፥ እናዘኻኸርኩ ከነቓቕሓኩም ቅኑዕ ኮይኑ ይረኣየኒ ። 14 ከመይ ከምቲ ጉይታና ኢየሱስ ክርስቶስ ዝገለጸለይ ቀልጢፈ ኸም ዝመውት ፈሊጠ ኣሎኹ ። 15 ኣነ ምስ ሞት ኩውን ነዚ ነገራት እዚ ኹትዝክርዎ ምእንቲ ኹትክእሉ እጽዕር ኣሎኹ ።

መሰኻኽር ግርማ ክርስቶስ

16 ብዛዕባ ናይ ጉይታና ኢየሱስ ክርስቶስ ኃይልን ምጽኣትን ክንግረኩም ከሎና ፥ ዝተጣበብዎ ጽውጽዎ ዘይኮነስ ፥ ነቲ ብዓይንና ዝረኣናዮ ግርማ መሰኻኽር ስለ ዝኾንና እዩ ።

¹ 1:3 ወይ “ብኸብሩን ሕያውነቱን”

17 ከመይ እቲ “ብእኡ ዝተሓገስኩ ፍቁር ወደይ እዚ እዩ” ዚብል ድምፂ ኹብቲ ልዑል ግርማ ምስ መጻ ፥ ካብ እግዚ ኣብሔር ኣቦ ክብርን ግርማን ተቐበለ ። 18 ኣብቲ ቐዳስ እምባ ምስኡ ኸሎና ኸእ ፥ እዚ ድምፂ እዚ ኹብ ሰማይ ኪመጽእ ከሎ ፥ ንሕና ባዕላትና ሰሚዕናዮ ኣና ።

19 ነዚ ብዝበለጸ ዜረጋግጸልና ቃል ነቢያትውን ኣሎና ። ምድሪ ኸሳዕ ዚወግሕ ፥ ኮኸብ ጽባሕ ከኣ ኣብ ልብኹም ክሳዕ ዚወፅእ ፥ ከምቲ ኣብ ጸልማት ዜብርህ መብራህቲ ጌርኩም እንተ ኣስተብሃልኩምሉ ሠናይ ትገብሩ ። 20 ቅድሚኹሉ ፥ ነቲ ኣብ ቅዱስ መጽሓፍ ዘሎ ትንቢት ፥ ኣደ ብናይ ርእሱ ኣተሓሳስባ ኪትርጉሞ ኸም ዘይክእል ፍለጡ ። 21 ከመይ ትንቢት ፥ ብመንፈስ ቅዱስ ተመሪሖም ካብ ኣምላኽ ዝተዛረብዎ እምበር ፥ ከቶ ብፍቓድ ሰብ መጺኡ ኣይፈልጥን ።

ሓሰውቲ መምህራን

2 1 ግናኽ ከምቲ ሓሰውቲ ነቢያት ኣብ ማእከል ሕዝቢ እግዚ ኢኣብሔር ተንሢኦም ዝነበሩ ፥ ኣብ ማእከልኩምውን ሓሰውቲ መምህራን ኪትንሥኡ እዮም ። ንሓቶም ብኅቡእ ጥፍኣት ዜስዕብ መናፍቕነት ኪምጽኡ እዮም ። ነቲ ዝተበጀ ዎም ጉይታ ብምኽሓድውን ኣብ ልዕሊኦም ቅልጡፍ ጥፍኣት ኪምጽኡ እዮም ። 2 ብዙኃት ድማ በቲ መገዲ ርኽ ሰቶም ኪስዕብዎም እዮም ። ብሰሮምውን እታ መገዲ ሓቂ ክትጽረፍ እያ ። 3 ንሓቶም ስቡዓት ስለ ዝኾኑ ብዘረባ እናጠበሩ መናገዲ ኺገብሩኹም እዮም ። ካብ ቀደም ፍርዶም ኣብ ልዕሊኦም ኣንጠልጢሉ ኣሎ ። እቲ ዜጥፍኦም ከኣ ነቂሑ ይጽበ ኣሎ ።

4 ኣምላኽ ፥ ነቶም ኃጢአት ዝገበሩ መላእኽቲ ፥ ብመቐሕ ጸልማት ተኣሲሮም ፍርዶም ኪጽበዩ ኣብ ገሃነም እሳት ደርቡዮም እምበር ኣይነሓደምን ። 5 ነታ ቐዳመይቲ ዓለምውን ኣይነሓፋን ። እኳ ደኣ ናብታ ናይ ኃጥኣን ዓለም ማይ ኣይኒኡ ኣውረደ ። ነቲ ሰባኽ ጽድቂ ዝኾነ ኖህ ግና ሻሙናይ ርእሱ ጥራይ ኣድኃኖ ። 6 ነቶም ፍርሃት እግዚኣብሔር ዘይብሉም ፥ መስክሒ ምእንቲ ኪኾና ፥ ንሶዶምን ገሞራን ሓሙኹሽቲ ክሳዕ ዚኾና ኪቃጸላ ፈረደን ። 7 ነቲ ብኣበሳኦምን ብርኽሱን ንብረቶምን ዜስካሕክሕ ዝነበረ ጻድቕ ሎጥ ግና ኣድኃኖ ። 8 እቲ ጻድቕ መዓልቲ መዓልቲ ኣብ ማእከሉም ኪነብር ከሎ ፥ በቲ ዚርእዮን ዚሰምዖን ዝነበረ ግብሪ ዓመጸኦም ፥

እታ ጸድቆ ነፍሱ ትላቸ ነበረት ። 9 ጉይታ ሽክክ ነቶም ፍርሃት እግዚአብሔር ዘለዎም ካብ ፈተና ሽመይ ገይሩ ሽም ዜድኅ ናም ። 7 ገበርቲ ዓመፃ ድማ እናቸጽዐ ሽመይ ገይሩ ከሳዕ መዓልቲ ፍርዲ ከም ዜጽገሎም ይፈልጥ እዩ ። 10 ኣውራ ግና ነቶም ደድጎሪ እቲ ርሽሱ ዝኾነ ትምኒት ሥጋ ዚሽዱ ፣ ገሥ ልጣን እግዚአብሔር ዚገዕቁ እዩ ። እቶም ኣሰውቲ መምህ ሬን ደፋራትን ደረቐቻታትን ስለ ዝኾኑ ፣ ነቶም ናይ ሰማይ ሥልጣናት ኪጸርፉ ኣይፈርሁን ። 11 መላእኽቲ እኳ ፣ ብኃይልን ብሥልጣንን ካብእቶም ዚበልጹ ሽለዉ ፣ ኣብ ቅድሚ ጉይታ ነቶም ናይ ሰማይ ሥልጣናት ዚጻረር ከሲ ኣየምጽኡን እዮም ። 12 እዚአቶም ከምታ ተኣሲራ እትሕረድ በሃም እንስሳ እዮም ዚመስሉ ። ነቲ ዘይፈልጥዎ እናጸረፉ ከምታ እንስሳ ኺጠፍኡ እዮም ። 13 ዓስቢ ዓመፃኦም ኪቐበሉ እዮም ። ገኣኣቶም ኣጉስ ፣ ብቐትሩ ምዕባድ ማለት እዩ ። ነውርን ርስሓትን እዮም ። ገዢጥብሩኹም ኢሉም ኣብ መኣድኹም ይሳተፉ ፣ በዚውን ይሕጉሉ ። 14 ዝሙት ዝመልኦ ኻብ ኃጢአት ከኣ ዘየቋርጹ ኣዕይንቲ ኣለዋኦም ፣ ነተን ብእምነት ዘይጸገን ነፍሳት ይሓብልዉን ፣ ስለዐ ዝለመደ ልቢ ኣለዎም ፣ ደቂ መርገም እዮም ። 15 ነታ ቕንዕቲ መገዲ ኃይላም ተጋገዩ ፣ መገዲ እቲ ዓስቢ ዓመፃ ዝፈተወ በለኣም ወዲ ባሶር ሰዓቡ ። 16 እንተኾነ ሕጊ ብምፍራሱ መግናሕቲ ተቐበለ ፣ በሃም ኣድጊ ብድምፂ ሰብ ተዛሪባ ንዕብዳን እቲ ነቢይ ዓገተቶ ።

17 እዞም ሰባት እዚአቶም ዝነጸፈ ዓይኒ ማይን ህቦብላ ዚኾ ብክበ ግመን እዮም ፤ ገኣኣቶም ግብ ዝበለ ጸልማት ዘለዓለም ተኣኪቡሉም ኣሉ ። 18 ንላቶም ነቶም ካብቶም ኣብ ስሕተት ዚነብሩ ፣ ብቐረባ እዋን ዝመለቑ ፣ ቡቲ ሽንቱን ትዕቢት ዝመልኦን ዘረባኦም ገይሮም ብኸፋእ ትምኒት ሥጋን ብርሽሰትን ይሓባብልዎም ኣለዉ ። 19 ዝተማዕረ ሰብ ባርያ ናይቲ ዝሠዓር እዩ ዚኸውን ፣ ንላቶም ግና ገዛእ ርእሶም ናይ ክፉእ ኣመል ባርት ከለዉ “ኣራ ኸትወፁ ኢኹም” እናበሉ የተሰፍውዎም ። 20 ከመይ ሰባት ንጉይታናን መድኃኒናን ኢየሱስ ክርስቶስ ብምፍላጥ ካብ ርሽሰት ዓለም መሊቐም ፣ ከም ብኣድኸ

*2 2:11 ግዕዝ “መላእኽቲ እኳ ብኃይልን ብሥልጣንን ካብእቶም ዚበልጹ ከለዉ ... ናይ ጸርርም ፍጻሌ ኣብ ልዕሊኦም ኪብጽሑስ ኪዕገሙ ኣይክእሉን እዮም” ይብል ።
 *3 2:14 ግዕዝ “ግብርም ዓመጽ እዩ ገደቶም መርገም ይኃድጉ” ይብል ።

ብእኣ ተጠሊፎም እንተ ደኣ ተማዕሩ ፣ ካብ ቀዳማዮም ዳኅ ሬዮም እዩ ዚገድድ ። 21 ንላቶም እናፈለጥዎ ኻብቲ ዝተዋህበም ቅዱስ ትእዛዝ ንድገሪት ካብ ዚምለሱስ ፣ ነታ መገዲ ጽድቂ እንተ ዘይፈልጥዎ ምኃብን ነይሩ ። 22 እዚ ሽክክ እቲ “ከልቢ ናብ ትፍኡ ተመልሰ” ከምኡ ሽክክ “ኣሰማ ተሓጺባ ኣብ ጸብሪ እንገርገረት” ዚብል ምስላ ሓቂ ከም ዝኾነ የረድእ ።

ብዛዕባ ምጽኣት ጉይታ

3 ¹⁻² ኣቱም ፍቁራተይ ! እዛ ሕጂ ዝጽሕፈልኩም ዘሎኹ ኻልኣይቲ መልእኽተይ እያ ። ብኸልቲኣን ፣ እቲ ቐደም ብቐዱላን ነቢያት ዝተነግረ ቃልን ፣ ብኣዋርያትኩም ዝረኽብ ኩምዎ ናይ ጉይታናን መድኃኒናን ትእዛዝን እናኣዘኻኸርኩ ፣ ቅኑዕ ሓሳባት ኪህልወኩም እየ ዝጽዕር ዘሎኹ ። 3 ኣብተን ዳኅሮት መዓልታት ብኸፋእ ፍትወት ሥጋኦም ዚመላለሱን ዚላግዱ መላገጽትን ከም ዚመጹ ፣ ቐድሚ ኹሉ እዚ ፍለጡ ። 4 ንላቶም “ተስፋ ምጽኣቲ ደኣ ኣበይ ኣሉ ፣ ካብታ ኣበታትና ዝሞቱላ መዓልቲ ካብ መጀመርታ ፍጥረት ጊዙ ኩሉ ሽምቲ ዝነበሮ እዩ ዘሎ” ኪብሉ እዮም ። 5 ሰማያት ካብ ጥንቲ ብቃል ኣምላኽ ከም ዝነበረ ፣ ምድሪውን ካብ ማይን ብማይን ከም ዝተፈጥረት ፣ ኮነ ኢሉም ይርስዕዎ ። 6 እታ ሽዑ ዝነበረት ዓለምውን ብማይ ተደፊና ጠፍአት ። 7 እቲ ሕጂ ዘሎ ሰማያትን ምድርን ግና ብቃሉ ጉሓዊ ተዓቕሩ ፣ እቶም ንእግዚአብሔር ዘይፈርሁ ሰባት ተፈሪዶም ክሳዕ ዚጠፍኡ ይሕሉ ኣሉ ።

8 ግናኽ ኣቱም ፍቁራተይ ፣ ኣብ እግዚአብሔር ሓንቲ መዓልቲ ከም ሽሕ ዓመት ፣ ሽሕ ዓመትውን ከም ሓንቲ መዓልቲ ምጥኑ ፣ እዛ ሓንቲ ነገር እዚኣ ኣይትረስዑ ። 9 ጉይታስ ኩላቶም ናብ ንስሓ ኺበጽሑ እምበር ፣ ሓደ እኳ ኺጠፍእ ዘይፈቲ ስለ ዝኾነ ፣ ምእንታኻትኩም ይዕገሥ ኣሉ እምበር ፣ ከምቲ ንገሊኣቶም ዚድንጉ ዚመስሉም ፣ ንተስፋኡ ኣየደንጉዮን እዩ ።

10 መዓልቲ ጉይታ ግና ከም ሰራቂ ሽይና ኸትመጽእ እያ ፣ ሽዑ ሰማያት ጥዋዕዋዕ እናበለ ኺኃልፍ እዩ ፣ ፍጥረት ሰማይ ብኣዊ ነዲዱ ኪመክኽ እዩ ፣ ምድርን ኩሉ ኣብኣ ዘሎ ነገርን ኪነድድ እዩ ። 11-12 እዚ ኹሉ ከምዚ ኢሉ ዚጠፍእ ካብ ኮነ ፣ እንታይ ዝዓይነቶም ሰባት ኢኹም ክትኮኑ ዚግብኣ ኩም ፤ ነታ ኣምላኽ ዝመጸላ መዓልቲ እናተጸቢኹምን

እናአቀላጠፍኩምን ብቼዱስ ሕይወትን ብፍርሃት እግዚአብሔርን ክትነብሩ እዩ ዚግብኡኩም ። እታ መዓልቲ እቲአ ሰማያት ብሓዊ ኸም ዚጠፍእ ፥ ፍጥረት ሰማይ ከአ ብረሰኒ ኸም ዚመክኽ ክትገብር እያ ። 13 ንሕና ግና ፥ ከምቲ ተሰፋኡ ፥ ጽድቂ ዚነብረሉ ሓድሽ ሰማይን ሓድሽ ምድርን ንጽባ ኣሉና ።

14 ስለዚ ኸአ ፥ ኣቱም ፍቁራተይ ፥ ነዚ እናተጸቢኹምሲ ብዘይ ነውርን ብዘይ መንቅብን ምስኡ ሰላም ዘሉኩም ኩንኩም ክትርከቡ ተቃደሉ ። 15 እቲ ጉይታና ንኺድኅነኩም ኢሉ ዘርእዮ ዘሉ ትዕግሥቲ ሕሰቡ ። እቲ ፍቁር ኃውና ጳውሎስውን በቲ ዝተዋህቦ ጥበብ ብዛዕባዚ እዩ ዝጸሓፈልኩም ። 16 ንሱ ብዛዕባዚ ነገራትዚ ኺሃረብ ከሉ ፥ ኣብ ኩለን መልእኽትታቱ ከምዚ እዩ ዚገብር ። ኣብኡ ንምርዳኡ ዚሸግር ኃያሉ ነገር ኣሉ ። እቶም ደናቕርን ዘይጽኑዓትን ከአ ፥ ከምቲ ነቲ ቐዱሳት መጻሕፍቲ ዚጠዋውይዎ ፥ ንጥፍኣት ዝእርእዮም ይጠዋውይዎ ኣለዉ ።

17 ንስኻትኩም ግና ፥ ኣቱም ፍቁራተይ ፥ ነዚ ድሮ ትፈልጥዎ ኢኹም ። እምበኣር ብስሕተት እቶም ስዲ ዝኸዱ ዘለዉ ተሳቢብኩም ካብቲ ጽኑዕ መሠረትኩም ክይትወድቁ ተሓለዉ ። 18 ብናይ ጉይታናን መድኃኒናን ኢየሱስ ክርስቶስ ጸጋን ፥ ንእኡ ብምፍላጥን ግና ዕበዩ ። ንእኡ ሕጅን ንዘለዓለም ዓለምን ክብሪ ይኹኖ ። አሜን ።

ቀዳመይቲ መልእኽቲ ዮሐንስ

ሕይወት ዚህብ ቃል

1 ብዛዕባ እቲ ኻብ መጀመርታ ዝነበረ ፥ ንሕና ዝሰማዕ ናዮ ፥ በዕይንትና ዝረእናዮ ፥ ዝጠመትናዮ ፥ በእዳውና ዘረምስስናዮ ቃል ሕይወት ንነግረኩም ኣሉና ። 2 ሕይወት ተገሊጹ እያ ፥ ንሕና ኸአ ርኢናያ ኢና ፥ ንምስክርውን ኣሉና ። እታ ንኣና ዝተገልጸት ፥ ምስ ኣቦ ዝነበረት ፥ ዘለዓለማዊት ሕይወት ድማ ንነግረኩም ኣሉና ። 3 ምላና ኅብረት ምእንቲ ኪህልወኩም ኢልና ድማ ነቲ ዝረእናዮን ዝሰማዕናዮን ንኣኻትኩም ንነግረኩም ኣሉና ። ኅብረትናውን ምስ ኣቦን ምስ

ወዱ ኢየሱስ ክርስቶስን እዩ ። 4 እዚ እንጽሕፈልኩም ዘሉና ፥ ሓጎስና ምሉእ ምእንቲ ኪኸውን ኢልና ኢና ።

ኣምላኽ ብርሃን እዩ

5 እታ ኻብ ክርስቶስ ዝሰማዕናያ ፥ ንኣኻትኩምውን እንነግራ ዘሉና መልእኽቲ እዚኣ እያ ፡- እግዚአብሔር ብርሃን እዩ ፥ ኣብኡ ኸአ ጸልማት ዚብልዎ ኸቶ የልቦን ። 6 “ምስኡ ኅብረት ኣሉና” እናበልና ኣብ ጸልማት እንተ ነበርና ንሕሱ ፥ ሓቂውን ኣይንገብርን ኢና ዘሉና ። 7 ከምቲ ንሱ ኣብ ብርሃን ዘሉ ፥ ኣብ ብርሃን እንተ ነበርና ግና ንሓድሕድና ኅብረት ኣሉና ፥ ደም ኢየሱስ ክርስቶስ ወዱውን ካብ ኩሉ ኃጢአት የንጽሓና እዩ ።

8 “ኃጢአት የብልናን” እንተ በልና ፥ ንገዛእ ርእሰና ንጥብር ኣሉና ፥ እታ ሓቂውን ኣባና የላን ። 9 ኃጢአትና እንተ ተናዘዝና ፥ ኣምላኽ እሙንን ጻድቕን ስለ ዝኾነ ፥ ንኃጢአትና ይቕረ ኪብለልና ፥ ካብ ኩሉ በደልናውን ኪንጽሓና እዩ ። 10 “ኃጢአት ኣይገበርናን” እንተ በልና ፥ ሓሳዊ ንገብር ፥ ቃሉውን ኣባና የሉን ።

ክርስቶስ ረዳኢና ከም ዝኾነ

2 1 ኣቱም ደቀየ ! እዚ ዝጽሕፈልኩም ዘሉኹ ፥ ኃጢአት ምእንቲ ኸይትገብሩ ኢላ እዩ ። ሓደ እኳ ኃጢአት ዝገበረ እንተሉ ግና ፥ ኣብ ቅድሚ እግዚአብሔር ኣቦ ዝጣበቐልና ኣሉና ። ንሱ እቲ ጻድቕ ፥ ኢየሱስ ክርስቶስ እዩ ። 2 ንሱ ምእንቲ ኃጢአትና በጃ ኾነ ፥ ምእንቲ ኃጢአት ኩሉ ዓለም ከአ እምበር ምእንቲ ኃጢአትና ጥሪይ ኣይኮነን ።

3 ትእዛዛት ኣምላኽ እንተ ሓሉና ፥ ንእኡ ኸም እንፈልጦ በዚ ኢና እነረጋግጽ ። 4 “ኣነ እፈልጦ እየ” ዚብል ፥ ንትእዛዛቱ ግና ዘይሕሉ ፥ ንሱ ሓሳዊ እዩ ፥ እታ ሓቂውን ኣብኡ የላን ። 5 እቲ ንቻሉ ዚሕሉ ግና ፥ እታ ንኣምላኽ ዘላቶ ፍቕሪ ምልኣት ተረከብ ። ኣብ ኣምላኽ ከም ዘሉና በዚ ኢና እንፈልጥ ። 6 እቲ “ኣብ ኣምላኽ እነብር ኣሉኹ” ዚብል ፥ ከምቲ ኢየሱስ ዝነበሮ ኺነብር ይግብኣ ።

ሓድሽ ትእዛዝ

7 ኣቱም ፍቁራተይ ! እቲ ካብ መጀመርታ ዝነበረኩም ናይ ቀደም ትእዛዝ እምበር ሓድሽ ትእዛዝ ኣይኮነን ዝጽሕፈልኩም ዘሉኹ ። እቲ ናይ ቀደም ትእዛዝ ከአ እቲ ድሮ ዝሰማዕኩምዎ ቻል እዩ ። 8 እንተኾነ እዚ ዝጽሕፈልኩም

ዘሎች ትእዛዝ ሓድሽ እዩ። ናይዚ ትእዛዝ እዚ ሓቂ ድማ ኣባኻትኩም ኮነ ኣብ ክርስቶስ ተራእዩ እዩ። ከመይ ጸልማት ኃሊፋ እዩ፤ ብርሃን ሓቂውን ድሮ የብርሀ ኣሎ።

9 “ኣብ ብርሃን ኣሎኹ” ዚብል ንኃጢ ሽኢ ዚጸልእ፤ ገና ኣብ ጸልማት እዩ ዘሎ። 10 እቲ ንኃጢ ዚፍቅር ኣብ ብርሃን እዩ ዚነብር። ኣብኡውን መፃንቀፊ የልቦን። 11 እቲ ንኃጢ ዚጸልእ ግና ኣብ ጸልማት እዩ ዘሎ፤ ኣብ ጸልማትውን ይነብር። ጸልማት ነዕይንቱ ስለ ዘዕወር ድማ፤ ናቢይ ከም ዚኸይድ ኣይፈልጥን እዩ።

12 ደቀየ፤ ኃጢአትኩም ምእንቲ ሰም ክርስቶስ ተኃዲተል ኩም እዩ እሞ እጽሕፈልኩም ኣሎኹ። 13 ኣቱም ኣቦታት፤ ነቲ ኻብ መጀመርታ ዝነበረ ፈሊጥኩምዎ ኢኹም እሞ እጽሕፈልኩም ኣሎኹ። ኣቱም ኣጉባዝ፤ ነቲ እኩይ ሥዓርኩምዎ ኢኹም እሞ እጽሕፈልኩም ኣሎኹ። ኣቱም ቂልዑ፤ ነቦ ስለ ዝፈለጥኩምዎ ጽሕፈልኩም ኣሎኹ።

14 ኣቱም ኣቦታት፤ ነቲ ኻብ መጀመርታ ዝነበረ ፈሊጥኩምዎ ኢኹም እሞ ጽሕፈልኩም ኣሎኹ። ኣቱም ኣጉባዝ፤ ብርቱዓት ስለ ዝኾንኩምን፤ ቃል ኣምላኽ ኣባኻትኩም ይነብር ስለ ዘሎን፤ ነቲ እኩይውን ስለ ዝሠዓርኩምዎን፤ ጽሕፈልኩም ኣሎኹ። 15 ንዓለም ወይስ ነቲ ኣብ ዓለም ዘሎ ኣይትፍተጢ። ሓደ እኳ ንዓለም እንተ ፈተዋ ፍቕሪ ኣቦ ኣብኡ የብሉን። 16 ከመይ ዮሐንስ እቲ ኣብ ዓለም ዘሎ፤ ፍትወት ሥጋን ክፋእ ትምኒት ዓይንን ብሃብትኻ ዕቡይ ምዃንን፤ ካብ ዓለም እዩ እምበር ካብ ኣቦ ኣይኮነን። 17 ዓለምን እቲ ኹሉ ፍትወታን ኃላፋይ እዩ፤ እቲ ፍቓድ ኣምላኽ ዚገብር ግና ዝሰላም ይነብር።

ጸረ ክርስቶስ

18 ደቀየ! እዚኣ እታ መወዳእታ ሰዓት እያ። ጸረ ክርስቶስ ከም ዚመጽእ ሰሚዕኩም ኣሎኹም፤ ድሮውን ብዙኃት ጸረ ክርስቶስ ተንሂኦም ኣለዉ። እዚኣ እታ መወዳእታ ሰዓት ምዃና ሽኢ በዚ ኢና እንፈልጥ። 19 ንሓቶም ካባና እዮም ወዲእም፤ ግናኽ ካባና ኣይነበሩን። ካባና ነይሮም እንተ ዚኾኑ ምሳና ምነበሩ ነይሮም። ግናኽ ካባና ኹም ዘይኮኑ ምእንቲ ኪገሃድ ወፁ።

20 ንስኻትኩም ድማ ኻብቲ ቕዱስ ዝኾነ ቕብኣት ኣሎኩም፤ ንኹሉውን ትፈልጥዎ ኢኹም። 21 ነታ ሓቂ ትፈልጥዎ ስለ ዝኾንኩም እየ እምበር፤ ስለ ዘይትፈልጥዎ ኣይኮ

ንኩን ዝጽሕፈልኩም ዘሎኹ። ዮሐንስ ሓሶት ካብ ሓቂ ኹም ዘይኮነውን ትፈልጡ ኢኹም። 22 እቲ ንኢየሱስ ንሱ መሲሕ ምዃኑ ዚኸሕድ እንተ ዘይኮይኑኹ፤ መን እዩ እቲ ሓሳዊ፤ ንሱ፤ እቲ ንኣብን ንወልድን ዚኸሕድ ጸረ ክርስቶስ እዩ። 23 እቲ ንወልድ ዚኸሕድ፤ ኣቦ ኣብኡ የሎን፤ እቲ ንወልድ ዚኣምን፤ ነቦ ይኣምን። 24 ንስኻትኩም ግና እቲ ኻብ መጀመርታ ዝሰማዕኩምዎ ኣባኻትኩም ይነበር። እቲ ኻብ መጀመርታ ዝሰማዕኩምዎ ኣባኻትኩም ዚነብር እንተ ኹይኑ ሽኢ፤ ንስኻትኩም ኣብ ወልድን ኣብ ኣቦን ክትነብሩ ኢኹም። 25 እታ ክርስቶስ ዘተሰፈወና ተስፋ ሽኢ ናይ ዘላለም ሕይወት እያ።

26 ብዛዕባ እቶም ዚስሕቱኹም እየ እዚ ዝጸሓፍኩልኩም። 27 ንስኻትኩም ግና እቲ ካብ ክርስቶስ ዝተቐበልኩምዎ መንፈስ ቅዱስ ኣባኹም ይነብር ኣሎ። መንፈስ ቅዱስ ብዛዕባ ኹሉ ስለ ዚምህረኩም፤ ሓደ እኳ ኺምህረኩም ኣየድልን እዩ። ትምህርቱ ሽኢ ሓቂ እዩ፤ ሓሶት ኣይኮነን። እምበኣር ከምቲ ዝመሃረኩም ኣብ ክርስቶስ ጸኒዕኩም ንበሩ።

28 ሕጂ ድማ፤ ደቀየ፤ ንሱ ኺግለጽ ከሎ ትብዓት ምእንቲ ክንረክብ፤ በታ ዝመጸላ መዓልቲውን ኣብ ቅድሚኡ ከይንኃፍርስ ኣብ ክርስቶስ ንበሩ። 29 ንሱ ጻድቕ ምዃኑ ትፈልጡ እንተ ኹንኩምሲ ጽድቂ ዚገብር ዘበለ ኹሉ ካብ እግዚኣብሔር ከም ዝተወልደውን ፍለጡ።

ደቂ እግዚኣብሔር

3¹ ውሉድ ኣምላኽ ተባሂልና ምእንቲ ኹንጽዋዕ እግዚኣብሔር ኣቦ ኹመይ ዝበለ ፍቕሪ ከም ዝለገሠልና እሞ ርኣዩ! ውሉድ ኣምላኽውን ኢና። ዓለም ንእኡ ስለ ዘይፈለጠቶ እያ ንኣና ዘይፈለጠትና። 2 ኣቱም ፍቁራተይ! ሕጂ ውሉድ ኣምላኽ ኢና፤ እንታይ ከም እንኸውን ከኣ ገና ኣይተገልጸን። ክርስቶስ ምስ ዚግለጽ ግና ከምታ ዘለዋ ክንርእዮ ኢና እሞ ንእኡ ኹም እንመስል ንፈልጥ ኢና። 3 ኣብ ክርስቶስ ተስፋ ዚገብር ዘበለ ኹሉ ከምቲ፤ ንሱ ንጹሕ ዝኾነ፤ ንገዛእ ርኢስ የንጽሕ ኣሎ።

4 ኃጢአት ዚገብር ዘበለ ሕጊ የፍርስ፤ ኃጢአት ምፍራስ ሕጊ እዩ።⁵ ክርስቶስ ንኃጢአት ኪርሕቕ ኢሉ ከም

¹ 3:4 ገዕዝ “እቲ ንኃጢአት ዚገብሩ ኹሉ ንበደልውን ባርያኦ እዩ” ይብል።

ዝተገልጸ ትፈልጡ ኢኹም፤ አብኡውን ኃጢአት የልቦን።
 ፩እቲ ኣብ ክርስቶስ ዚነበር ዘበለ ሹሉ ኃጢአት ኣይገብርን
 እዩ። ኃጢአት ዚገብር ዘበለ ግና ንክርስቶስ ኣይረከቦን፤
 ኣይፈለጠንውን።

7 ደቀየ! ሓዲ እኳ ኣየሰሕትኩም። ከምቲ ክርስቶስ ጻድቕ
 ዝኾነ፤ እቲ ጽድቂ ዚገብር ከኣ ጻድቕ እዩ። ፩ካብ መጀመ
 ሮታ ጊዙ ዚኃጥእ ዘሉ ዲያብሎስ እዩ እሞ፤ ኃጢአት
 ዚገብር ካብ ዲያብሎስ እዩ። ወዲ ኣምላኽ ከኣ ግብሪ ዲያ
 ብሎስ ምእንቲ ኼፍርስ ኢሉ እዩ ዝተገልጸ። ፩ካብ ኣምላኽ
 ዝተወልደ ዘበለ፤ ባህርይ ኣምላኽ ኣብኡ ስለ ዘሉ፤
 ኃጢአት ኣይገብርን እዩ። ካብ ኣምላኽ ስለ ዝተወልደውን
 ኃጢአት ኪገብር ኣይክእልን እዩ። 10 ጽድቂ ዘይገብርን፤
 ንኃጢአት ዘየፍቅርን ካብ ኣምላኽ ኣይኮነን። ደቂ ኣምላኽን ደቂ
 ዲያብሎስን በዚ እዮም ዚፍለጡ።

ንሓድሕድኩም ተፋቓሩ

11 እታ ካብ መጀመርታ ዝሰማዕኩምዎ፤ “ንሓድሕድና
 ንፋቕር” እትብል መልእኽቲ እያ። 12 ከምቲ ሽብ እኩይ
 ዝነበረ ንኃጢአት ዝኸተለ ቃየል ኣይንኹን። ስለ ምንታይከ
 እዩ ዝቐተሉ፤ ግብሩ እኩይ፤ ግብሪ ኃጢአት ግና ሠናይ ስለ
 ዝነበረ እዩ።

13 ኣኅዋተይ፤ ዓለም እንተ ጸልኣትኩም ኣይትገረሙ።
 14 ንሕና ነኅዋትና ነፍቅሮም ስለ ዝኾንና፤ ካብ ሞት ናብ
 ሕይወት ከም ዝተሳገርና ንፈልጥ ኢና። እቲ ዘየፍቅር ግና
 ብደዉ ሹሉ ዝሞተ እዩ። 15 ንኃጢአት ዚጸልእ ዘበለ ሹሉ
 ቐታል ነፍሲ እዩ። ቐታል ነፍሲ ዝኾነ ሹሉ ድማ ናይ ዘለ
 ዓለም ሕይወት ከም ዘይብሉ ትፈልጡ ኢኹም። 16 ክርስቶስ
 ንሕይወቱ ኣብ ክንጻና ስለ ዝገለፈ፤ ንፍቅሪ በዚ ኢና እንገልፍ
 ልጣ። ንሕናውን፤ ኣብ ክንጻዲ ኣኅዋትና ሕይወትና ኸነገልፍ
 ይግብእና እዩ። 17 ግናኽ ዝኾነ ይኹን ጥሪት እዛ ዓለም እዚኣ
 ዘለዎ እሞ ኃጢአት ተሸጊሩ ሹሉ እናረከቦ እንተ ዘይደንገጸሉ፤
 ከመይ ኢሉ ደኣ ንኣምላኽ ኣፍቅር እየ ኺብል ይኽእል፤
 18 ኣቲም ደቀየ፤ ብግብርን ብሓቅን እምበር፤ ብቐልን ብል
 ሳንን ኣይንፋቕር። 19-20 ካብ ሓቂ ምዃንና ሽኣ በዚ ኸንገል
 ልጥ ኢና። ባሊናና እንተ ነቐፈና ድማ ኣምላኽ ካብ ኩሉ
 ዚግብን ኩሉ ዚፈልጥን ስለ ዝኾነ ንልብና ኣብ ቅድሚኡ ከነ
 ህድኡ ኢና። 21 ኣቲም ፍቅራተይ! ልብና እንተ ዘይነቐፈና

ግና ኣብ ቅድሚ ኣምላኽ ትብዓት ኣሉና። 22 ንትእዛዛቲ እን
 ሕሉን ኣብ ቅድሚኡ ባህ ዚብሉ እንገብርን ስለ ዝኾንና ድማ
 ነቲ እንልምዎ ዘበለ ሽብኡ ንቐበል ኢና። 23 ትእዛዛቲ፤ ከምቲ
 ንሱ ዝኣዘዘና ገርና፤ ብስም ወዱ ኢየሱስ ክርስቶስ ክንኣም
 ንን ንሓድሕድናውን ክንፋቕርን እዩ። 24 እቲ ትእዛዛት እግ
 ዚኣብሒር ዚሕሉ እግዚኣብሒር ኣብኡ ይነበር። ንሱውን
 ኣብ እግዚኣብሒር ይነበር። እግዚኣብሒር ኣባና ኸም
 ዚነበር ከኣ፤ በቲ ዝሃበና መንፈስ ኢና እንፈልጥ።

መንፈስ ሓቅን መንፈስ ሓሶትን

4 1 ኣቲም ፍቅራተይ፤ ብዙኃት ሓሰውቲ ነቢያት ናብ
 ዓለም ተዋፊሮም ኣለዉ እሞ፤ እቶም መናፍብቲ ካብ
 ኣምላኽ እንተ ኹይኖም መርምሩ እምበር ንመንፈስ ዘበለ
 ሹሉ ኣይትእመንም። 2 ንመንፈስ ኣምላኽ በዚ ኢኹም እት
 ፈልጥዎ፤- ኢየሱስ ክርስቶስ ሰብ ኮይኑ ኸም ዝመጸ ዚእመን
 ዘበለ ሹሉ መንፈስ፤ ካብ ኣምላኽ እዩ። 3 ኢየሱስ ክርስቶስ
 ሰብ ኮይኑ ኸም ዝመጸ ዘይእመን ዘበለ ሹሉ መንፈስ ግና፤
 ካብ ኣምላኽ ኣይኮነን። እዚ ሽኣ እቲ ኸም ዚመጽእ ሰሚዕ
 ኩምዎ ዘሉኹም ናይ ጸረ ክርስቶስ መንፈስ እዩ። ሕጂውን
 ድሮ ኣብ ዓለም ኣሉ።

4 ኣቲም ደቀየ፤ ንስኻትኩም ካብ ኣምላኽ ኢኹም።
 ካብቲ ኣብ ዓለም ዘሉ መንፈስ እቲ ኣባኻትኩም ዘሉ መንፈስ
 ዚግቢ ስለ ዝኾነ፤ ንስኻትኩም ነቶም ሓሰውቲ ነቢያት ሥዒ
 ርኩምዎም ኢኹም። 5 ንሓቶም ካብ ዓለም እዮም፤ ከም ኣዘ
 ራርባ ዓለም ከኣ ይዛረቡ ኣለዉ። ዓለምውን ትሰምዖም ኣላ።
 6 ንሕና ሽብ ኣምላኽ ኢና፤ ንኣምላኽ ዚፈልጥ ይሰምዓና፤
 እቲ ሽብ ኣምላኽ ዘይኮነ ኣይሰምዓናን እዩ። ንመንፈስ ሓቅን
 ንመንፈስ ሓሶትን ከኣ በዚ ኢና እንፈልጥ።

እግዚኣብሒር ፍቅሪ እዩ

7 ኣቲም ፍቅራተይ፤ ፍቅሪ ካብ ኣምላኽ እያ እሞ ንሓ
 ድሕድና ንፋቕር። ዚፍቅር ዘበለ ሹሉ ካብ ኣምላኽ ዝተወ
 ልደ እዩ፤ ንኣምላኽውን ይፈልጦ እዩ። 8 ኣምላኽ ፍቅሪ
 እዩ እሞ፤ እቲ ዘየፍቅር ንኣምላኽ ኣይፈልጠን እዩ።
 9 ኣምላኽ ንፍቅሩ፤ ብወዱ ብሕይወት ምእንቲ ክንነበር፤
 ነቲ ሓደ ወዱ ናብ ዓለም ብምልኣኹ ገለጸልና። 10 ፍቅሪ
 ማለት ከኣ ኸምዚ እዩ፤ ኣምላኽ ባዕሉ ስለ ዘፍቀረና

ንጋጢአትና ሼርሕቆች ኢሉ ንወዱ ስለ ዝሰደደልና እዩ እምበር ንሕና ስለ ዘፍቀርናዮ አይኮነን ።

11 አቱም አገዋተይ ፥ አምላኽ ከምዚ ገይሩ ኻብ አፍቀረና ፥ ንሕናውን ንሓድሕድና ኸንፋቕር ይግብአና እዩ ። 12 ንአምላኽ ዝረአዮ ሓደ እኳ የልቦን ። ንሓድሕድና እንተ ተፋቕርና አምላኽ አባና ይነብር ፥ ፍቕሩውን አባና ትፋጽም ።

13 ካብ መንፈሱ ስለ ዝሃበና ፥ ንሕና አብኡ ንሱውን አባና ኸም ዚነብር ንፈልጥ ኢና ። 14 አቦ ንወዱ መድኃኒን ዓለም ኪኸውን ከም ዝለአኹ ረአና ፥ ንምስክርውን አሎና ። 15 ኢየሱስ ወዲ አምላኽ ምዃኑ ዚእመን አምላኽ አብኡ ይነብር ፥ ንሱውን አብ አምላኽ ይነብር ። 16 ንሕናውን ነታ አምላኽ አባና ዘላቶ ፍቕሪ ፈሊጥናያን አሚንናያን አሎና ። አምላኽ ፍቕሪ እዩ ፥ እቲ ኣብ ፍቕሪ ዚነብር ከአ ኣብ አምላኽ ይነብር ፥ አምላኽውን ኣብኡ ይነብር ። 17 ብመዓልቲ ፍርዲ ትብዓት ምእንቲ ሼህልወና እታ ፍቕሪ አባና ምልእት ረኽቦት ። ምኽንያቱ ኣብዛ ዓለም እዚአ ከምቲ ኢየሱስ ዝነበሮ ኢና እንነብር ዘሎና ። 18 እታ ፍጽምቲ ፍቕሪ ንፍርሃት አውጂአ ትድርብያ ደአ እምበር ኣብታ ፍቕርስ ፍርሃት የልቦን ። ፍርሃት ምስ መቐጸዕቲ ዝተተሓጋዘት ስለ ዝኾነት ከአ እቲ ዚፈርህ ብፍቕሪ ፍጽም አይኮነን ።

19 አምላኽ ቅድም ስለ ዘፍቀረና ንሕናውን ነፍቅር ኢና ። 20 ነቲ ዝረአዮ ኃጢ ዘየፍቀረሰ ፥ ነቲ ዘይረአዮ አምላኽ ኪፍቅር አይከአሉን እዩ እሞ ፥ ንኃጢ እናጸልኦስ “ንአምላኽ አፍቅር እየ” ዚብል እንተሉ ንሱ ሓሳዊ እዩ ። 21 እቲ ኻብኡ ዝተቐበልናዮ ትእዛዝ “እቲ ንአምላኽ ዜፍቅር ፥ ንኃጢ ድማ የፍቅር” ዚብል እዩ ።

ንዓለም ዚሥዕራ እምነት እዩ

5¹ ኢየሱስ መሲሕ ከም ዝኾነ ዚአምን ዘበለ ኹሉ ካብ አምላኽ ዝተወልደ እዩ ፥ እቲ ንወላዲ ዜፍቅር ኩሉ ኸአ ነቲ ኻብኡ ዝተወልደውን የፍቅር እዩ ። 2 ንአምላኽ ብምፍቃርን ትእዛዛቱ ብምሕላውን ኢና ነቶም ደቂ አምላኽ ከም እነ ፍቅርም እንፈልጥ ። 3 ንአምላኽ ምፍቃር ማለት ትእዛዛቱ ምሕላው ማለት እዩ ። ትእዛዛቱ ኸአ ከቢድ አይኮነን ። 4 ካብ አምላኽ ዝተወልደ ዘበለ ኹሉ ንዓለም ይሥዕራ ። እታ ንዓለም እንሥዕራላ ዓወት ከአ እምነትና እያ ። 5 ንዓለም ዚሥ

ዕራኽ መን እዩ ፤ እቲ ኢየሱስ ወዲ አምላኽ ከም ዝኾነ ዚአ ምንዶ አይኮነን ፤

6 እቲ ብማይን ብደምን ዝመጸ ኢየሱስ ክርስቶስ እዩ ። ብማይን ብደምን እዩ እምበር ብማይ ጥራይ አይመጸን ። እቲ መንፈስ ከአ ሓቂ ስለ ዝኾነ ንሱ እዩ ዚምስክር ። 7 እቶም ዚምስክሩ ሠለስተ እዮም ። 8 መንፈስ ፥ ማይ ፥ ደም ፥ ሠለ ስቲአም ከአ ሓደ ዓይነት ምስክር ይህቡ ። 9 ሰብ ዚህቦ ምስክር ንቕበል ኢና ፥ አምላኽ ዚህቦ ምስክር ግና ኻብኡ ይዓቢ እዩ ፥ እቲ አምላኽ ዚህቦ ምስክር ከአ ብዛዕባ ወዱ እዩ ። 10 ብወዲ አምላኽ ዚአምን እቲ ምስክር ኣብ ልቡ አለዎ ፥ እቲ ንአምላኽ ዘይአምን ፥ ነቲ አምላኽ ብዛዕባ ወዱ ዝሃቦ ምስክር ስለ ዘይአመነ ፥ ንአምላኽ ሓሳዊ ይገብሮ ። 11 እቲ አምላኽ ዚህቦ ምስክር ከአ እዚ እዩ ፡- አምላኽ ናይ ዘለዓለም ሕይወት ሃበና ፥ እዛ ሕይወት እዚአ ኸአ ኣብ ወዱ ኣላ ። 12 እቲ ወዲ አምላኽ ኣብኡ ዚነብር ሰብ ፥ ሕይወት ኣላቶ ፥ እቲ ወዲ አምላኽ ኣብኡ ዘይነብር ሰብ ፥ ሕይወት የብሉን ።

ናይ ዘለዓለም ሕይወት

13 ንአኻትኩም ነዘም ብስም ወዲ አምላኽ እትአምኑ ፥ ናይ ዘለዓለም ሕይወት ከም ዘላትኩም ምእንቲ ኸትፈልጡ ኢለ እየ እዚ ዝጽሕፈልኩም ዘሎኹ ። 14 ከምቲ ፍቓዱ ጌርና ሓደ ነገር እንተ ለመንናዮ ኸም ዚሰምዓና ስለ እንፈልጥ ፥ ኣብ ቅድሚ አምላኽ ትብዓት ኣሎና ። 15 እቲ ዝለመንናዮ ዘበለ ኸም ዚሰምዓና ስለ እንፈልጥ ድማ እቲ ኻብኡ ዝለመንናዮ ድሮ ከም ዝረኽብናዮ ንፈልጥ ኢና ።

16 ሓደ ፥ ንኃጢ ናብ ሞት ዘየብጽሕ ኃጢአት ኪገብር እንተ ረአዮ ይጸልየሉ ፥ አምላኽ ከአ ሕይወት ኪህቦ እዩ ። እዚ ነቶም ናብ ሞት ዘየብጽሕ ኃጢአት ዚገብሩ እዩ ዜርኢ ። ናብ ሞት ዚብጽሕ ኃጢአት ኣሎ ፥ “ይጸልየሉ” ዝብል ዘሎኹ ብዛዕባ እዚ አይኮነን ። 17 ክፉኣ ሥራሕ ዘበለ ኹሉ ኃጢአት እዩ ። እንተኾነ ናብ ሞት ዘየብጽሕ ኃጢአትውን ኣሎ ።

18 እቲ ካብ አምላኽ ዝተወልደ ኃጢአት ከም ዘይገብር ንፈልጥ ኢና ። ወዲ አምላኽ ስለ ዚሕልዎ እቲ ኸፉኣ አይ ትንክዮን እዩ ።

19 ንሕና ናይ አምላኽ ከም ዝኾንና ፥ ብዘላ ዓለም ከአ ኣብ ትሕቲ ግዝኣት እቲ ኸፉኣ ከም ዘለ ንፈልጥ ኢና ።

20 እቲ ወዲ አምላኽ ከም ዝመጸ፥ ንእኡ፥ ነቲ ሓቂ ዝኾነ፥ ክንፈልጦ ኢሉ ምስተውዓል ከም ዝሃበና ንፈልጥ ኢና፥ ንሕና ኣብቲ ሓቂ ዝኾነ፥ ኣብ ኢየሱስ ክርስቶስ ወዱ ኢና ዘሉና፥ ንሱ እቲ ሓቂ አምላኽን ናይ ዘለዓለም ሕይወትን እዩ።

21 ኣቱም ደቀየ፥ ካብ ጣዖታት ተሓለፈ።

ካልአይቲ መልእኽቲ ዮሐንስ

1 ካብቲ መራሕ ቤተ ክርስቲያን፥

ናብታ ጎርይቲ እመቤትን፥ ናብቶም ኣነ ብሓቂ ዘፍቅሮም ደቃን፥ ኣነ በይነይ ዘይኮንኩስ፥ እቶም ነታ ሓቂ ዚፈልጥዎ ዘበሉ ኹላቶም ድማ ዚፍቅሮም፥ 2 እነፍቅሮም ድማ ስለ እታ ኣባና ዘላ፥ ንዘለዓለም ከኣ ምሳና እትነብር ሓቂ፥ ኢልና ኢና።

3 ካብ እግዚአብሔር ኣቦናን ካብ ኢየሱስ ክርስቶስ ወዱ ንእግዚአብሔር ኣብን፥ ጸጋን ምሕረትን ሰላምን ብሓቅን ብፍቕርን ምሳና ኪኸውን እዩ።

ሓቅን ፍቕርን

4 ገለ ካብ ደቅኺ ከምቲ ኻብ ኣቦ ዝተቐበልናዮ ትእዛዝ ኮይኖም ብሓቂ ዚነብሩ ስለ ዝረኽቡኩ፥ ብዙኅ እሕጉስ ኣሎኹ። 5 ሕጂ ድማ እመቤተይ፥ ሓድሽ ዘይኮነስ፥ እቲ ኻብ መጀመርታ ዝነበረና ትእዛዝ እዩ ዝጽሕፈልኪ ዘሎኹ፤ ማለት ንሓድሕድና ክንፋቕር እልምነኪ ኣሎኹ። 6 ፍቕሪ ማለት ከም ትእዛዛት አምላኽ ጌርና ኽንነብር እዩ። ከምቲ ካብ መጀመርታ ዝሰማዕኩምዎ፥ እቲ ትእዛዝ “ብፍቕሪ ንበሩ” ዚብል እዩ።

7 ኢየሱስ ክርስቶስ ሰብ ኮይኑ ብሥጋ ኸም ዝመጸ ዘይእ መኑ ብዙኃት መስሓትቲ ኣብ ዓለም ተላዒሎም ኣለዉ። መስሓትን ጸረ ክርስቶስን ዚብሃል ከኣ ኸምዚ ዝበለ እዩ። 8 ምሉእ ዓለቢ ኽትቅበሉ እምበር ነቲ ዝጸዓርኩምሉ ምእንቲ ኸይተጥፍእዎ፥ ተጠንቀቂ።

9 እቲ ኻብ ትምህርቲ ክርስቶስ ዚዝምብል፥ ኣብኡ እውን ዘይጸንዕ፥ አምላኽ ኣብኡ የሉን። እቲ ኣብ ትምህርቲ ክር

ስቶስ ዚጸንዕ፥ ኣብን ወልድን ኣብኡ ኣለዉ። 10 ዝኾነ ይኹን ትምህርቲ ክርስቶስ ከይኃዘ፥ ናባኻትኩም እንተ መጸ፥ ኣብ ቤትኩም ኣይትቀበልዎ፥ ሰላምውን ኣይትበልዎ። 11 ከመይ እቲ ሰላም ዚብሉ ኣብቲ እኩይ ግብሩ ኃቢርዎ እዩ።

12 ብወረቐትን ብቐለምን ደኣ ኸንብር ኣይደሌኹን እምበር፥ ናባኻትኩም ዝጽሕፎ ብዙኅ ነገር ነይሩኒ። ግናኽ ሓጉስና ምሉእ ምእንቲ ኪኸውን ናባኻትኩም ከመጽእ እም ኣፍ ንኣፍ ከዛረበኩም ተስፋ እንብር ኣሎኹ። 13 ደቂ እታ ሕርይቲ ኃብትኺ ሰላም ይብሉኺ ኣለዉ።*1

ሣልሰይቲ

መልእኽቲ ዮሐንስ

ጋይዮስ ከም ዝተመሰገን

1 ካብ መራሕ ቤተ ክርስቲያን፥

ናብቲ ኣነ ብሓቂ ዘፍቅሮ ፍቁር ጋይዮስ።

2 ኣታ ፍቁር፥ ከምቲ መንፈሳዊ ናብራኽ ጽቡቕ ዘሎ፥ ኸምኡ ኸእ ብኹሉ ደጋን ክትህሉን ክትጥዕን እጽልየልካ ኣሎኹ። 3 ንስኻ ቦታ ሓቂ ትመላለስ ከም ዘሎኻ፥ ኣኅዋት መጺኢም ስለ እታ ኣባኻ ዘላ ሓቂ ብምምስካሮም ብዙኅ ተሓጉስ ኣሎኹ። 4 ኣነ እቶም ደቀይ ብሓቂ ዚመላለሱ ኸም ዘለዉ ካብ ምስማዕ ዚዓቢ ሓጉስ የብለይን።

5 ኣታ ፍቁሪይ፥ ሽሕ እኳ ኣጋይሽ እንተ ኾኑ፥ እቲ ነቶም ኣኅዋት እትንብር ዘሎኻ እመን ጌንካ ትንብር ኣሎኻ። 6 እዚኣቶም ኣብ ቅድሚቤ ቤተ ክርስቲያን ብዛዕባ ፍቕርኻ መስኪሮም ኣለዉ። ንአምላኽ ከም ዚበቅዕ ጌርካ፥ ዚድልዮም ሂብካ ኣፋንዎም። 7 ንኣቶም ካብቶም ኣሕዛብ ሓጉቲ እኳ ከይወሰዱ ምእንቲ ስም ክርስቶስ እዮም ዝወፁ። 8 እምበኣርከስ ከምኣቶም ምእንቲ እታ ሓቂ ዚዓዩ ክንከውን፥ ነዞም ከምዚ ኣቶም ዝበሉ ክንቅበሎም ይግብኣና እዩ።

*1 13 ገዕዝ “ጥሰን ፍቕርን ምላኽትኩም ይኹን” ዚብል ይወሰኽ።

ብዛዕባ ዲዮጥራፊስን ድሜጥሮስን

9 እነ ናብታ ቤተ ክርስቲያን ሓዲ ነገር ጽሑፊ ነይረ ፥ እቲ ሓለጃኦም ኪኸውን ዚደሊ ድዮጥራፊስ ግና አይቅበለናን እዩ ። 10 ስለዚ እነ ምስ መጻእኩ ነቲ ንሱ ኸፉእ እናተዛረበ ዚጸርፈና ዘሉ ከዘኸኸረኩም እዩ ። እዚ ምእካል አብይዎ ኸአ ንሱ ንባዕሉ ነቶም አጎዋት አይቅበሉምን ፥ ነቶም ኪቕበል ምዎ ዚደልዩ ኸአ ይኸልክሉም ፥ ካብ ቤተ ክርስቲያንውን የውፅእም አሉ ። 11 አታ ፍቁረይ ፥ ነቲ ሠናይ ደአ እምበር ፥ ነቲ እኩይሲ አይትስዓቦ ። እቲ ሠናይ ዚገብር ካብ አምላኽ እዩ ፥ እቲ ኸፉእ ዚገብር ንአምላኽ አይረአዮን ። 12 ንድሜ ጥሮስ ኩላቶም ይምስክሩሉ አለዉ ፥ እታ ሓቂ ባዕላ ድማ ትምስክረሉ አላ ። ንሕናውን ንምስክረሉ አሉና ። ምስክርና ሓቂ ከም ዝኾነት ድማ ንስኻ ትፈልጥ ኢኻ ።

13 ብዙኅ ዝጽሕፈልካ ነይሩኒ ፥ ግናኸ ብቐለምን ብብርዕን ከጽሕፈልካ አይደሌኹን ። 14 ቀልጢፊ ኸርእየካ ተስፋ አሉኒ ፥ ሽዑ አፍ ንአፍ ክንዘራረብ ኢና ። 15 ሰላም ምላኻ ይኹን ።

እቶም ፈተውትኻ ሰላም ይብሉኻ አለዉ ። ነቶም ፈተው ትና ብብስምም ሰላም በሉም ።

መልእኽቲ ይሁዳ

1 ካብ ይሁዳ አገልጋሊ ኢየሱስ ክርስቶስን ኃው ያዕቆብን ፥ ናብቶም ጽዉዓት ፥ ብእግዚአብሔር አቦ ፍቁራትን ብኢየሱስ ክርስቶስ ዝተሓለዉን ።

2 ምሕረትን ሰላምን ፍቕርን ይብዝኃልኩም ።

ሓሰውቲ መምህራን ከም ዚፍረዱ

3 አቱም ፍቁራተይ ! ብዛዕባ እታ ናይ ኩልና ዝኾነት ድጎነት ከጽሕፈልኩም ሃረርታ ነይሩኒ ። ሕጂ ግና በታ ሓንሳእ ንሓዋሩ ንቕዱሳን ዝተዋህበት እምነት ክትጋደሉ ጽሑፊ ከመኽረኩም ናይ ግዲ ኹይኑኒ አሉ ። 4 ፍርዲ ኸም ዚቕበሉ ቐደም ዝተጻሕፈሉም ፥ ገለ ፍርሃት እግዚአብሔር ዘይብሉም ሰባት ፥ አብ ማእከልኩም ሰሊኹም አትዮም አለዉ ። ንላቶም ነቲ ብአምላኽ ዝተዋህበና ናይ ጸጋ መልእኽቲ ፥ ርኽበት ኪገብሩ ዚልውጥዎን ፥ ነቲ ሓዲ በይኑ ንጉ

ሥናን ጐይታናን ዝኾነ ኢየሱስ ክርስቶስ ዚኸሕድዎን እዮም ።

5 ኸሕ እኳ ንኹሉ ትፈልጥዎ እንተ ኹንኩም ፥ ጐይታ ንሕዝቡ ካብ ምድሪ ግብጺ አውጂኡ ኸም ዘድኃናም ፥ 1 ነቶም ዘይአምኑ ግና ኸም ዘጥፍኦም ከዘኸኸረኩም እፈቱ ። 6 ነቶም ሰፈሮም ዝኃደጉ ፥ መዓርጎም ዘይሓለዉ መላእኽቲውን 2 በታ ዓባይ መዓልቲ ምእንቲ ኺፍረዱ ፥ ብናይ ዘለዓለም ሞቕሕ አብ ጸልማት አሲሩ ዓቕርዎም አሉ ። 7 ከምኡ ድማ ሰዶምን ገሞራን ፥ እተን አብ ከባቢእን ዝነበራ ኸተማታትን ፥ ከምኡቶም መንዘራ ፥ ባህርያዊ ብዘይኮነ ግብረ ሥጋውን ተአሊኸን ነበራ ። በቲ ዝወረደን ናይ ዘለዓለማዊ ሓዊ መቕጻዕቲ ኸአ ንኹሉ መስክሒ ኹይነን አለዋ ።

8 ከምኡ ኸአ እዞም ሰባት እዚአቶም ብሕልሚ ተገሊጹልና እዩ እናበሉ ሰብነቶም የርክሱ ፥ ንሥልማን ዘበለ ኹሉ የቃልሉ ፥ ነቶም አብ ሰማይ ዚነብሩ ክቡራንውን 3 ይጸርፉ ። 9 ግናኸ ሚካኤል ሊቀ መላእኽቲውን ብዛዕባ ሬሳ ሙሴ ምስ ዲያብሉስ ኺከራኸር ከሉ ፥ “እግዚአብሔር ይግናሕካ” ደአ በሉ እምበር ብጸርፊ ኺኹንና አይደፈረን ። 10 እዚአቶም ግና ነቲ ዘይፈልጥዎ ዘበለ ኹሉ ይጸርፍዎ ፥ እቲ ኸም እንስሳ ብባህሪኦም ዚፈልጥዎ ኸአ ንገዛእ ርእሶም የጥፍኦም አሉ ። 11 ብመገዲ ቃየል ስለ ዝኸዱ ፥ ምእንቲ ንንዘብ አብ ስሕተት በለዓም ስለ ዝጸደፉ ፥ ከም ቆሬ ስለ ዝዓለዉ ኸአ ፥ ጠፊኦም እዮም እሞ ወይለኦም ። 12 እዚአቶም አብቲ ናይ ፍቕሪ መእድኹም ጸያቂቶ እዮም ፥ ከይኃፈሩ አብ መእድኹም ይሳተፉ ፥ ንገዛእ ርእሶም ጥራይ ይጓሰዩ ፥ ንፋስ ንየው ነጀው ዚደፍኡ ፥ ማይ ዘይብሉ ደመና እዮም ። ካብ ሱረን ዝተመንቐሳ ፥ ክልተ ሳዕ ዝሞታ ፥ ፍረ ዘይብለን እኣዋም ሓጋይ እዮም ። 13 ንላቶም ከምቲ ብርቱዕ ማዕበል ባሕሪ ፥ ነቲ ነውራም ተግባራቶም ከም ዚዓፍር ዚገብሩ ፥ ካብ መገዶም ዝዘንበሉ ኸዋኸብቲ እዮም ። ንዚአቶም ግብ ዝበለ ጸልማት ንዘለዓለም ተዓቕሩሉም አሉ ።

*1 5 ግዕዝን ገለ ብፊናታት ግሪኽን “ኢየሱስ ንሕዝቡ ካብ ምድሪ ግብጺ አድኃነ” ዚብሉ አለዉ ።

*2 6 ግዕዝ “ርእሶም ስለ ዘገዝኡ” ዚብል ይውሰኽ ።

*3 8 ግዕዝ “ነቲ ኸብሩውን ይጸርፉ” ዚብል ።

14-15 እቲ ኹብ አዳም ቸብዓይ ወለዶ ዝኾነ ሄኖከውን ብዛዕባ እዞም ሰባት እዚአቶም፡-

“እንሆ ! ጎይታ ንኹላቶም ኪፈርዶም ኢሉ ምስ እእላፋት ቅዱሳኑ መጺኡ ኣሉ።

ነቶም ፍርሃት እግዚአብሔር ዘይብሉም ኩላቶም ድማ፡

ብዛዕባ እቲ ብኸፉእ መገዲ ዚገብርዎ ኹሉ እኩይ ግብርን፡

ብዛዕባ እቲ ኸፉአት ኃጢአተኛታት

ብዛዕባኡ ዝተዛረብዎ ዘበለ ኹሉ ዘረባ

ድርቅናን ኪቐጽዎም እዩ” ኢሉ ተነበየሉም።

16 እዚአቶም መዕዘምዘምቲ፡ ዘይሕጉሳት፡ ከም ክፉእ ትምኒቶም ዚነብሩ እዮም። ኣድም ቃል ትዕቢት ይዛረብ፡ ምእንቲ ረብሓ ርእሶም ከኣ ገጽ ርእዮም ይንእዱ።

ምኽርን ስምዕታን

17 ንስኻትኩም ግና ኣቱም ፍቁራተይ፡ ነቲ እቶም ሓዋርያት ጎይታና ኢየሱስ ክርስቶስ ኣቐዲሞም ዝተዛረብዎ ዘክሩ። 18 ንላቶም

“ኣብቲ ዳጎራይ ዘመን፡

ብኸፉእ ትምኒቶም ዚምርሑ

መላገጽቲ ኪትንሥኡ እዮም።”

እናበሉ ነጊሮሙኹም ነበሩ። 19 እዚአቶም ፍልልይ ዜምጽኡ፡ ብባህርያዊ ስምዒቶም ዚምርሑ፡ መንፈስ ቅዱስ ዘይብሉም ሰባት እዮም። 20 ንስኻትኩም ግና፡ ኣቱም ፍቁራተይ፡ በታ ኹብ ኩሉ ዝተቐደሰት እምነትኩም ንርእስኹም እናሓነጽኩም፡ ብመንፈስ ቅዱስ ጸልዩ። 21 ነቲ ናብ ሕይወት ዘለዓለም ዚብጽሕ ምሕረት ጎይታና ኢየሱስ ክርስቶስ እናተጸቢኹም ከኣ ንርእስኹም ብፍቕሪ ኣምላኽ ሓልውዎ። 22 ንገሊአም፡ ነቶም ዚጠራጠሩ፡ ኣረድእዎም። 23 ንገሊአም ካብ ሓዊ መንጢልኩም ኣናግፍዎም፡ ንገሊአም ድማ ነቲ ብትምኒት ሥጋ ዝረኸሰ ኸዳን እናጸላእኩም፡ ንርእስኹም⁴ እናፈራህኩም ደንግጹሉም። 24 ነቲ ኹብ ውድቀት

ዘበለ ኺሕልውኩም፡ ሕጉሳትን ነውሪ ዘይብሉምን ገይሩ ኣብ ቅድሚ ኹብሩ ኪቐመኩም ዚከኣሉ፡ 25 ነቲ ብጎይታና፡ ብኢየሱስ ክርስቶስ፡ በይኑ መድኃኒና ዝኾነ ኣምላኽ፡ ቅድሚ ኹሉ ዘመናትን ሕጅን ንዘለዓለም ዓለምን ክብሪ፡ ግርማ፡ ኃይሊ፡ ሥልጣን ይኹና። ኣሚን።

⁴ 23 ግዕዝ “ብዛዕባ ኃጢአቱ እትገስጽዎ ኣሉ፡ ካብ ገዝመ እባት ኣድኒንኩም እተውፅእዎ ኣሉ፡ ፈሪሁን ገስሓ ኣትዩን ዚድገን ኣሉ። ነቲ ዝቐደመ ኃጢአቶምን ነታ ዝረኸሰት ናይ ዝሙት ክዳናምን ዚጋድጉ እውን ኣለው” ይብል።